

कुएं में मिले एक ही परिवार के चार शव

देवरानी-जेठानी लटकी मिली, नानी-नातिन की लाशें पानी में मिलीं

छोटे भाई की पत्नी ने सालभर पहले किया था सुसाइड

सागर (नप्र)। सागर में शनिवार सुबह कुएं में तीन महिलाओं और एक बच्ची का शव मिला है। इनमें दो महिलाएं फंदे पर लटकी मिलीं, जबकि बुजुर्ग महिला और बच्ची का शव पानी में मिला। सूचना पर पुलिस मौके पर पहुंची और चारों शवों को कुएं से निकलवाने के लिए एसडीआईआरएफ की टीम को बुलाया गया। सभी शवों को निकाला जा चुका है। मामला देवरी थाना क्षेत्र के कोमरा गांव का है।

देवरी एसडीओपी शशिकांत सरयाम ने बताया कि महिलाओं की पहचान आरती लोधी (35), भारती लोधी (29), भागवती बाई (65) के रूप में हुई है। बच्ची का नाम रोमिका लोधी (6) है, जो भारती की बेटा थी। भारती और आरती रिश्ते में देवरानी-जेठानी थीं। नानी भागवती लोधी और नातिन रोमिका लोधी का शव पानी में मिला है।



भागवती बाई भारती की मां थी। पुलिस का कहना है कि पोस्टमॉर्टम रिपोर्ट आने के बाद ही मौत की वजह स्पष्ट हो सकेगी। जानकारी के मुताबिक साल भर पहले परिवार की छोटी बहू ने सुसाइड कर लिया था। इस मामले में पति सोनू और आरती का पति करोड़ी जेल में है। सूचना मिलते ही मौके पर पहुंची पुलिस ने कुएं से सभी शवों को बाहर निकलवाया।

मामले में पति सोनू अपने बड़े भाई के साथ जेल में हैं

मामले में पुलिस ने परिवार के सदस्यों के खिलाफ केस दर्ज किया था। इस मामले में सोनू और अपने बड़े भाई करोड़ी के साथ जेल में हैं। करोड़ी आरती का पति है। वहीं, भारती का पति किशोरी फरार है। सोनू के ससुराल वाले परिवार को लगातार परेशान कर रहे थे। आए दिन घर आकर धमकी देते थे। मारपीट और गाली-गलौज करते थे। शुक्रवार रात करीब 10 बजे भी घर आकर विवाद किया था। डर के मारे मैं रात में घर भी नहीं गया था।

भारत दोस्ती को है तैयार ड्रैगन के भी नरम पड़े तेवर

- चीन से रिश्ते सुधरने के मिलने लगे हैं कई संकेत



नई दिल्ली (एजेंसी)। गलवान घाटी संघर्ष के बाद वर्षों से एशिया की दो महाशक्तियां भारत और चीन के रिश्ते बेपटरी हो चुके हैं। इसे सुधारने के लिए दोनों देशों के बीच कई बैठकें हो चुकी हैं। हालांकि, अब इसमें नरमी के संकेत मिल रहे हैं। भारत के विदेश मंत्री एस जयशंकर और राष्ट्रीय सुरक्षा सलाहकार अजीत डोभाल ने लगातार इसके लिए पहल किए हैं। अब चीन की तरफ से भी जो बयान सामने आए रहे हैं उससे रिश्ते सुधरने के संकेत मिल रहे हैं। चीन के विदेश मंत्रालय की प्रवक्ता माओ निंग ने शुक्रवार को कहा कि पूर्वी लद्दाख के चार क्षेत्रों में सेनाओं के बीच तनाव कम हो चुका है। रूस में भारत के राष्ट्रीय सुरक्षा सलाहकार अजीत डोभाल और चीन के विदेश मंत्री वांग ई के बीच गुरुवार को ब्रिक्स देशों के वरिष्ठ अधिकारियों की बैठक से इतर हुई बैठक में दोनों देश द्विपक्षीय संबंधों को मजबूती देने के लिए सहमत हैं। चीन के विदेश मंत्रालय की प्रवक्ता माओ निंग ने कहा कि दोनों देशों के प्रतिनिधियों के बीच सीमा मसले को लेकर दर्ज किए गए सुधार पर भी चर्चा हुई है। मिंग से जब पूछा गया कि पूर्वी लद्दाख में दोनों देशों की सेनाओं के बीच तनाव की बाद बीते चार वर्षों से द्विपक्षीय संबंध सुस्त पड़े हैं, क्या इसे नई गति मिल सकती है।

मणिपुर में एक बार फिर बिगड़ सकते हैं हालात

बांग्लादेश संकट का फायदा उठाने की ताक में आतंकी

इंफाल (एजेंसी)। बांग्लादेश में खराब हुए हालात मणिपुर में तनाव को और बढ़ा सकते हैं। सुरक्षा एजेंसियों ने इसको लेकर अलर्ट जारी किया है। इसके मुताबिक बांग्लादेश में जो कुछ हो रहा है उसका फायदा उठाकर नॉर्थ-ईस्ट को वॉर जेन में बदला जा सकता है। कुछ न्यूज रिपोर्ट में सूत्रों के हवाले से ऐसा दावा किया गया है। इसमें बताया गया है कि यह बांग्लादेश स्थित कट्टरपंथी समूह जमातुल अंसार फिल हिंदल शरकिया या जमातुल अंसार के लिए बहुत माकूल हालात हैं। वजह, भारतीय उपमहाद्वीप में



अल-कायदा (एक्यूआईएस) का कुकी-चिन नेशनल फ्रंट के साथ बहुत करीबी संबंध है। जमातुल अंसार और कुकी चिन नेशनल फ्रंट चटगांव के पहाड़ी इलाकों में आमर्स ट्रेनिंग कैप चला रहे हैं। एजेंसी के

मुताबिक इससे पहले यह बात सामने आई थी कि दोनों संगठनों ने प्रशिक्षण आयोजित करने के लिए एक लिखित समझौता किया था। सूत्रों के मुताबिक जमातुल अंसार स्थानीय संगठनों के साथ गठबंधन कर रहा है क्योंकि उनका एजेंडा भारत को अस्थिर करना है और पूर्वोत्तर स्थित उग्रवादी समूह हाथ मिलाने के लिए तैयार हैं। इसमें यह भी बताया गया है कि हथियारों के लिए म्यांमार से ड्रग मनी, एक्यूआईएस से कट्टरपंथी एजेंडा और एक अलग देश बनाने के लिए अमेरिकी पक्ष से दबाव एक और खेल है।

भारत मां को लहलुहान करना चाहते हैं भटके हुए लोग

किशनगढ़ (एजेंसी)। उपराष्ट्रपति जगदीप धनखड़ ने शुक्रवार को कांग्रेस नेता राहुल गांधी का नाम लिए बिना कटाक्ष करते हुए कहा कि भटके हुए लोग भारत मां को लहलुहान करना चाहते हैं। उन्होंने कहा कि संवैधानिक पद पर बैठे व्यक्ति ने विदेश में इस तरह से व्यवहार किया कि वह अपने संविधान की शपथ भूल गए और देश के हितों को अनदेखी



कर संस्थाओं की गरिमा को ठेस पहुंचाई। उन्होंने कहा कि संविधान का पालन करना, उसके आदर्शों व संस्थाओं, राष्ट्रीय ध्वज और राष्ट्रगान का सम्मान करना मौलिक कर्तव्य है। धनखड़, किशनगढ़ में केंद्रीय विश्वविद्यालय राजस्थान में '2047 में विकसित भारत में उच्च शिक्षा की भूमिका' पर संवाद कार्यक्रम को संबोधित कर रहे थे।



इंदौर में सीएम यादव बोले-बस स्टैंड में दिखेगी एयरपोर्ट की झलक

सिंहस्थ से पहले शुरू होगा 100 करोड़ की लागत से बना आईएसबीटी,उज्जैन-वाराणसी ट्रेन को दिखाई हरी झंडी

भोपाल/इंदौर(नप्र)। मुख्यमंत्री डॉ. मोहन यादव शनिवार दोपहर इंदौर पहुंचे। दोपहर 2.25 बजे वीसी द्वारा मुख्यमंत्री तीर्थ दर्शन योजना के अंतर्गत उज्जैन में आयोजित तीर्थ यात्रा कार्यक्रम का शुभारंभ किया। यहां सीएम ने उज्जैन-वाराणसी ट्रेन को हरी झंडी दिखाई। गंगाजल लाजो म्हरा का भी दीजो-मुख्यमंत्री डॉक्टर यादव ने यात्रा पर जा रहे तीर्थ यात्रियों से संवाद भी किया। उन्होंने बुजुर्ग प्रभु लाल से मालवी भाषा में कहा कि वाराणसी से गंगाजल लाजो म्हरा का भी दीजो।

सिंहस्थ से पहले शुरू होगा आईएसबीटी-इसके बाद डॉक्टर मोहन यादव ने निर्माणाधीन इंटर-स्टेट बस टर्मिनस का अवलोकन किया। थोड़ी ही देर में मुख्यमंत्री सांची प्लांट के निरीक्षण और यहाँ कर्मचारियों से संवाद कार्यक्रम के लिए प्रस्थान करेंगे। इस मौके पर सीएम ने कहा कि ऐसी सुविधा दी जा रही है, जो देश में मध्य प्रदेश का मान बढ़ाए। आईएसबीटी बस स्टैंड में एयरपोर्ट की झलक दिखाई देगी। जनता की सुविधा को देखते हुए 100 करोड़ का बजट इसमें रखा गया है।

सपा की सीट पर भी खुद के दावेदार खोज रही कांग्रेस

- कांग्रेस की इस कवायद के निकाले जा रहे सियासी मायने



मेरठ (एजेंसी)। यूपी में 10 विधानसभा सीटों पर होने वाले उपचुनाव में समाजवादी पार्टी से गठबंधन होने के दावे के बाद भी कांग्रेस चुनाव की सामान्य तैयारी कर रही है। सभी सीटों पर दावेदारों की खोज चल रही है। वेस्ट यूपी के मुरादाबाद जिले की कुंदरकी सीट हो या मुजफ्फरनगर जिले की मीरापुर सीट। इसी तरह अलीगढ़ जिले की खैर या गाजियाबाद जिले की गाजियाबाद सदर सीट, चारों पर कांग्रेस के पर्यवेक्षक दावेदारों के आवेदन एकत्र कर रहे हैं। शुक्रवार शाम को ही कुंदरकी सीट पर दावेदारों के आवेदन लेने पहुंचे दो पर्यवेक्षकों के सामने 13 लोगों ने चुनाव लड़ने के लिए आवेदन किए। ऐसे में सियासी जानकार इसके कई मायने निकाल रहे हैं।

शिमला मस्जिद विवाद, हिमाचल के पांच जिलों में जबरदस्त प्रदर्शन

सैकड़ों लोगों ने संजौली में पुलिस लाठीचार्ज के विरोध में निकाली रैलियां, बाजार बंद रहे

शिमला (एजेंसी)। हिमाचल प्रदेश की मस्जिदों में अवैध निर्माण के विवाद को लेकर 4 जिलों में प्रदर्शन हो रहा है। शिमला से सटे सुनौरी, बिलासपुर, हमीरपुर, सिरमौर जिले के पांवटा साहिब और मंडी के सुंदरनगर में हिंदू संगठनों ने शनिवार को आक्रोश रैली निकाली। ये संगठन शिमला के संजौली मस्जिद के खिलाफ प्रदर्शन में पुलिस लाठीचार्ज का विरोध कर रहे हैं। प्रदर्शनकारियों की मांग है कि दूसरे राज्यों से आने वाले लोगों का पुलिस वैरिफिकेशन हो। साथ ही उनके कामकाज पर नजर रखी जाए। इस प्रदर्शन के समर्थन में पूरे प्रदेश के बाजार भी 2 घंटे बंद रखे गए। प्रदर्शन को देखते हुए पूरे राज्य में मस्जिदों और मुस्लिम आबादी वाले इलाकों के बाहर पुलिस



तैनात की गई है। शिमला में स्थानीय युवक की पिटाई से शुरू हुआ विवाद: शिमला में 31 अगस्त की शाम को मल्याणा गांव में एक स्थानीय व्यक्ति की पिटाई की गई। आरोप लगे कि मुस्लिम समुदाय के लोगों ने उसे पीटा। मारपीट के बाद आरोपी शिमला की संजौली मस्जिद में छिप गए। स्थानीय लोगों ने अगले ही दिन यानी 1 सितंबर को संजौली में मस्जिद के बाहर प्रदर्शन किया। आरोप लगाया कि 5 मंजिला मस्जिद के 3 फ्लोर अवैध हैं। टॉप फ्लोर पर आने वाले उनके घरों में तांका-झांकी करते हैं। स्थानीय लोगों का आरोप है कि संजौली में बनी मस्जिद अवैध है।

राज्यपाल को ध्वज दिवस पर लगाए गए ध्वज



भोपाल (नप्र)। राज्यपाल श्री मंगुभाई पटेल को ध्वज दिवस पर समाजसेवी संस्थाओं के पदाधिकारी ने राजभवन पहुंचकर ध्वज लगाये। राज्यपाल श्री पटेल ने संस्थाओं को दिव्यांगजन पुनर्वास कार्य के लिये सहयोग राशि के चेक भेंट किये। राज्यपाल श्री मंगुभाई पटेल से ध्वज दिवस पर नेशनल एसोसिएशन फॉर द ब्लाइंड भोपाल और द ब्लाइंड रिलीफ एसोसिएशन भोपाल के पदाधिकारियों ने राजभवन पहुंच कर भेंट की। राज्यपाल को पुष्पगुच्छ भेंट कर उनका अभिनंदन किया और ध्वज लगाया। इस अवसर पर नेशनल एसोसिएशन फॉर द ब्लाइंड भोपाल के अध्यक्ष श्री एम.एस. खान और द ब्लाइंड रिलीफ एसोसिएशन भोपाल के अध्यक्ष श्री नासिर हुसैन और संगठनों के पदाधिकारी भी मौजूद थे।

हाईमास्क लाइट से जगमगाया रजत बिहार चौराहा, मंत्री कृष्णा गौर ने किया उद्घाटन

भोपाल (नप्र)। पिछड़ा वर्ग एवं अल्पसंख्यक कल्याण राज्यमंत्री (स्वतंत्र प्रभार) श्रीमती कृष्णा गौर ने शुक्रवार शाम को गोविंदपुरा विधानसभा के वार्ड- 54 में हाईमास्क लाइट का उद्घाटन किया। रजत बिहार चौराहे पर 2 लाख रुपए की लागत से तैयार हाईमास्क लाइट के लग जाने से आसपास की कॉलोनी वालों को अब रात्रि में आवागमन में परेशानी नहीं होगी। हाईमास्क उदघाटन के अवसर पर स्थानीय पार्षद श्री जितेंद्र शुक्ला प्रसाद, पूर्व पार्षद श्री राम बाबू पाटीदार और पार्षद श्री प्रताप वारे आदि उपस्थित थे।

भोपाल में 15 साल के नाबालिग ने किया सुसाइड

●फंदा बनाते देख 5 साल की भांजी मां को बुलाने गई तब तक लगा ली फांसी

भोपाल (नप्र)। गांधी नगर इलाके में रहने वाले 15 साल के नाबालिग ने फांसी लगाकर खुदकुशी कर ली। घटना शुक्रवार की रात 9 बजे की है। नाबालिग की पांच साल की भांजी ने मामा को फंदा लगाते देखा। इसी जानकारी बच्ची ने अपनी मां को दी। मां ने कमरे में पहुंचकर देखा तो उसका नाबालिग भाई फांसी के फंदे पर लटका था। चीख पुकार की तो पड़ोसी मदद के लिए आए। उन्होंने शव को फंदे से उतारकर पुलिस को सूचना दी। सूचना पर पहुंची पुलिस ने मर्ग कायम कर जांच शुरू कर दी है। पुलिस के मुताबिक सोनू कुमार (15) पुत्र विश्वनाथ कुमार मूल रूप से मुरैना का रहने वाला था। बीते दो सालों से बहन और जीजा के साथ राधा कृष्ण मंदिर के पीछे गांधी नगर में रहता था। गांधी नगर इलाके में ही वह फुल्की का ठेला लगाता था। परिजनों ने पुलिस को बताया कि सुसाइड से पहले उसने कभी किसी परेशानी का जिक्र नहीं किया। उसका व्योहार सामान्य ही रहता था। उसने खुदकुशी क्यों की इसकी जानकारी नहीं है।

दादा और पोती की किताबों का विमोचन

भोपाल।राजधानी भोपाल में आज कवि ओम बबेले के कविता संग्रह कामना से काल हारा और बाल लेखिका रेवा बबेले के कहानी संग्रह बापू की डगर का विमोचन आज



भोपाल के राज्य संग्रहालय में सम्पन्न हुआ। कार्यक्रम को संबोधित करते हुए वरिष्ठ साहित्यकार एवं आलोचक विजय बहादुर सिंह ने कहा कि ओम बबेले की कविताएँ उनके हृदय की गहराई की अभिव्यक्ति है। ओम बबेले ने ऐसे समय पर छंद में कविता लिखी हैं जिस समय हिंदी के कवि छंद का त्याग कर पूरी तरह से नई कविता की ओर बढ़ गए हैं। समारोह के मुख्य अतिथि वरिष्ठ साहित्यकार ज्ञान चतुर्वेदी ने कहा कि रेवा बबेले ने अपनी किताब बापू की डगर के माध्यम से बच्चों के लिए नए गांधी का सृजन किया है। ज्ञान चतुर्वेदी ने कहा कि ओम बबेले ने खड़ी बोली के साथ ही बुंदेली में भी सरस कवितायें लिखकर लोक मानस को बहुत गहराई से अंकित किया है। लखनऊ से आए वरिष्ठ साहित्यकार देवनाथ द्विवेदी ने कहा कि वह पिछले 30 वर्ष से इन कविताओं के रचना प्रक्रिया के साक्षी है और निश्चित तौर पर यह कविताएँ हिन्दी साहित्य को समृद्ध करेंगी। ओम बबेले ने अपनी कविताओं का पाठ किया जिनमें से एक कविता भीड़ का ओढ़े कफन सरकार है और बुंदेली गीत जो वे के एं वों हम केएए श्रोताओं ने बहुत पसंद किया। रेवा ने कहा कि उसकी उम्र अभी छोटी है और वह खुद को लेखक कहने की स्थिति में नहीं है। लेकिन उसकी एक ही इच्छा है कि महात्मा गांधी के बारे में जो भावित्या बच्चों के बीच फैलायी जा रही है उन्हें समाज के विद्वान लोगों को दूर करना चाहिए। कार्यक्रम का संचालन में कवि चित्रा सिंह ने किया।

भोपाल समेत 35 जिलों में बारिश का कोटा फुल

श्योपुर में दोगुनी बारिश, रीवा सबसे पीछे; 16-17 सितंबर से फिर स्ट्रॉंग सिस्टम

भोपाल (नप्र)। बंगाल की खाड़ी में लो प्रेशर एरिया (निम्न दाब क्षेत्र) के एक्टिव होने से मध्यप्रदेश में 16-17 सितंबर से फिर बारिश का स्ट्रॉंग सिस्टम एक्टिव होगा। इससे पहले प्रदेश में 2 दिन तेज बारिश का दौर थमा रहेगा। मानसून की ओबरऑल तस्वीर पर नजर डालें तो भोपाल, ग्वालियर समेत 35 जिलों में बारिश का कोटा फुल हो चुका है। यहां 100 से 195ब तक पानी गिर चुका है। एमपी में अब तक औसत 40.4 इंच बारिश हो चुकी है। बारिश के मामले में श्योपुर सबसे अक्वल है। यहां सामान्य की दोगुनी यानी, 195 प्रतिशत तक बारिश हो चुकी है। यदि सबसे ज्यादा पानी बरसने वालों की बात करें तो मंडला पहले नंबर पर है। यहां अब तक 55.6 इंच पानी बरस चुका है। 4 जिले- सीहोर, छतरपुर, राजापुर और शहडोल ऐसे हैं, जहां 96 से 100ब तक पानी गिरा है। यह कैटेगिरी सामान्य बारिश के दायरे में आती है। हालांकि, बारिश की एक-दो तेज झड़ी लगते ही इनमें भी 100 प्रतिशत या इससे अधिक बारिश हो जाएगी।



भोपाल के बैरसिया में भड़काऊ मैसेज पर होगी एफआईआर

अश्लील मैसेज मामले के बाद एक्शन, एसडीएम हटे, अब नए जांच कर सौंपेंगे रिपोर्ट



भोपाल (नप्र)। भोपाल के बैरसिया में सोशल मीडिया जैसे- वाट्सएप, फेसबुक- इंस्टाग्राम पर यदि किसी ने किसी जाति-धर्म, सम्प्रदाय, संस्था, व्यक्ति या आम लोगों की भावना को भड़काने के मैसेज किए तो उस पर एफआईआर होगी। कलेक्टर कौशलेंद्र विक्रम सिंह के निर्देश के बाद एसडीएम ने भारतीय नागरिक सुरक्षा संहिता 2023 की धारा 163 के तहत प्रतिबंधात्मक आदेश जारी किए हैं। उल्लेखनीय है कलेक्टर कौशलेंद्र विक्रम सिंह ने शुक्रवार देर शाम बैरसिया एसडीएम दीपक पांडे को हटा दिया। उन्हें कलेक्टोरेट में पदस्थ किया गया है। बैरसिया के तलाकालीन एसडीएम दीपक पांडे ने शुक्रवार देर रात क्षेत्र में शांति व्यवस्था को कायम रखने सोशल मीडिया सहित अन्य दूसरे प्लेटफार्मों आईजे भड़काऊ पोस्ट के खिलाफ प्रतिबंधात्मक कार्यवाही के आदेश जारी किए थे। इसके कुछ ही समय बाद कलेक्टर कौशलेंद्र विक्रम सिंह

ने एसडीएम पांडे को बैरसिया एसडीएम पद से हटा दिया। शनिवार को नए एसडीएम आदित्य जैन ने ज्वाइन किया। वे एसडीओपी के साथ मिलकर 7 दिन के अंदर बैरसिया में नाबालिग छात्रा को मैसेज भेजने के मामले की विस्तृत जांच कर रिपोर्ट कलेक्टर को सौंपेंगे।

प्रतिबंधात्मक आदेश में यह

बैरसिया क्षेत्र में सुरक्षा, शांति और कानून व्यवस्था बनाए रखने के लिए यह प्रतिबंधात्मक आदेश जारी किए गए हैं। इसमें कहा गया है कि इलेक्ट्रॉनिक संसाधन जैसे- मोबाइल, कंप्यूटर, पोस्टर एवं अन्य सोशल मीडिया आदि पर किसी प्रकार का गलत मैसेज या साम्प्रदायिक टिप्पणी नहीं की जाएगी। ना ही आपत्तिजनक फोटो-वीडियो भेजे जाएंगे और ना ही कमेट्स या पोस्टर-बैनर लगाए जाएंगे। यह आदेश अगले 2 महीने यानी, 12 नवंबर तक लागू रहेगा। यदि

कोई आदेश का उल्लंघन करता है तो उसके विरुद्ध कड़ी कार्रवाई होगी।

इसलिए आदेश की पड़ी जरूरत

पुलिस के अनुसार, 17 साल की पीड़िता बैरसिया थाना क्षेत्र के एक गांव की रहने वाली है। इसी थाना क्षेत्र का रहने वाला अरमान मंसूरी नाबालिग को फेसबुक और इंस्टाग्राम पर अश्लील मैसेज भेजता था। लगातार सोशल मीडिया प्लेटफार्मों पर पीड़िता को फॉलो कर भेड़ कमेट्स करता था। जबरन बातचीत करने का दबाव बनाता था। लड़की बात करने से इनकार करती थी, अथवा रिप्लाई नहीं करती तो उसके मार्फ फोटो को सोशल मीडिया पर वायरल करने की धमकी देता था। इससे तंग युवती ने मामले की जानकारी मां को दी। मां ने पिता को बताया। पिता उसे लेकर बुधवार को थाने आए। इस मामले में कुल चार आरोपी हैं। इनमें से दो अरमान और अनस के विरुद्ध कलेक्टर ने गम्पका की कार्रवाई की है।

बैरसिया थाने का घेराव हो चुका

11वीं की छात्रा को अश्लील मैसेज भेजने के इस मामले में गुरुवार को हिंदू संगठनों ने बैरसिया थाने का घेराव किया था। भाजपा विधायक विष्णु खत्री भी मौके पर पहुंचे थे। हंगामा बढ़ता देख कलेक्टर सिंह मौके पर पहुंचे और कार के बोनट पर खड़े होकर प्रदर्शनकारियों को समझाया था। इसके बाद प्रदर्शन खत्म हुआ। कलेक्टर ने कहा था कि जो भी शिकायत है, हम उस पर तुरंत कार्रवाई करेंगे। कार्रवाई के बाद आपको बताएंगे भी। इस मामले में ऐसी कार्रवाई करेंगे, जिससे भविष्य में कोई ऐसा अपराध न करें। जल्द ही स्कूलों के पास की गुमठियों को भी हटाएंगे।

कमल का फूल तोड़ने तालाब में उतरा युवक डूबा, मौत

●मंडी में कारोबार करता था मृतक, पुलिस ने शुरू की जांच

भोपाल(नप्र)। भोपाल की नई मंडी ब्रिज के नीचे बने तालाब में युवक का शव मिला है। दो दिन पहले घर से कमल का फूल तोड़ने का बोलकर निकला था। घटना स्थल के करीब पुलिस को युवक की चपल व झोला मिला है। पुलिस का अनुमान है कि फूल तोड़ने के प्रयास में युवक गेहरे पानी में चला गया। डूबने से उसकी मौत हो गई।

मामले में मर्ग कायम कर जांच शुरू कर दी है। गौतम नगर पुलिस के मुताबिक विकी मांझी (27) पुत्र पदम मांझी इमामी गेट का रहने वाला था। वह नई मंडी गेट

पर फूल बेचने का काम करता था। शुक्रवार को ब्लूमन कॉलोनी तालाब मंडी ब्रिज के नीचे से कमल के फूल तोड़ने का बोलकर घर से निकला था। अगले दिन तक नहीं लौटा तो परिजनों ने स्थानीय थाने में मामले की जानकारी दी। इसी बीच तालाब से शव मिलने की सूचना मृतक के परिजनों को दी। उन्होंने मौके पर पहुंचकर मृतक की शिनाख्त की। मामले में मर्ग कायम कर पीएम के लिए हमीदिया हॉस्पिटल की मर्चुरी में रखवा दिया था। शनिवार को पीएम के बाद शव परिजनों को सौंप दिया गया।

भोपाल में बॉयफ्रेंड के घर मिला लड़की का शव

9 अगस्त से साथ रह रही थी; बुआ को आखिरी मैसेज भेजा-मुझे मयंक के साथ नहीं रहना

भोपाल (नप्र)। नरसिंहपुर के गोटेगांव की रहने वाली बीएससी नर्सिंग की छात्रा की भोपाल के बागसेवनिया स्थित नारायण नगर में लाश मिली है। किराए का यह मकान उसके बॉयफ्रेंड का है। युवती 9 अगस्त को घर पर बिना बताए प्रेमी के साथ निकली थी। शुक्रवार को लाश मिली। मामले में परिजन ने हत्या का आरोप लगाया है। अकिता चौधरी पिता विनोद चौधरी (19) जबलपुर के एक प्राइवेट कॉलेज से बीएससी नर्सिंग फर्सट ईयर की पढ़ाई कर रही थी। उसके मामा मेशे कुमार चौधरी ने बताया कि अकिता 9 अगस्त को घर से बिना बताए निकली थी। दो दिन बाद उसने अपनी बुआ के मोबाइल पर कॉल कर बताया कि वह गोटेगांव के ही मयंक परिहार के साथ है और उसी के साथ रहना चाहती है। दोनों जबलपुर में हैं। इसके बाद परिवार छात्रा को जबलपुर में तलाशता रहा, लेकिन उसका कोई सुराग



नहीं मिला।

15 दिन पहले बुआ को मैसेज किया था

परिवार ने छात्रा की गुमशुदगी गोटेगांव थाने में दर्ज करा दी थी। करीब 15 दिन पहले दोबारा अकिता ने बुआ को वॉट्सएप पर मैसेज कर भोपाल

में होने की जानकारी दी। इसके बाद जब भी मौका मिलता, वह बुआ को मैसेज पर हाल-चाल बता दिया करती थी। छात्रा ने मैसेज में मां से बात कराने और उसकी याद आने का जिक्र भी किया था। उसने बुआ से बताया था कि फिलहाल शादी का कोई प्लान नहीं है।

मैसेज में लिखा- मयंक के साथ नहीं रहना है; इसके बाद अकिता ने दो दिन पहले किए अपने मैसेज में लिखा था कि उसे मयंक के साथ नहीं रहना है। यह अकिता का अपनी बुआ को किया आखिरी मैसेज था। इसके बाद परिवार को शुक्रवार-शनिवार की दरमियानी रात भांजी की मौत की सूचना मिली। शनिवार सुबह परिवार भोपाल पहुंचा। पुलिस ने बताया कि अकिता के गले में फंदा लगा हुआ था। बाँड़ी जमीन पर पड़ी थी। मकान मलिक ने घटना की सूचना दी थी। छात्रा के प्रेमी मयंक का फिलहाल

कुछ पता नहीं है। बाँड़ी पर काटे जाने जैसे निशान भी हैं। पुलिस को भी आशंका है कि अकिता की हत्या की गई है।

मां बोली- तार से गला रेत कर बेटी को मारा गया: अकिता की मां गीता चौधरी ने बताया कि हम्म बेटी और मयंक के रिश्ते की जानकारी नहीं थी। उसके लापता होने के बाद पता लगा कि मयंक नाम के लड़के के साथ है। दोनों के बीच अफेयर है। उसी ने मेरी बेटी की हत्या की है। तार से गला घोंटा गया है। उसके खिलाफ कड़ी कार्रवाई होनी चाहिए। शुरुआती जांच में मामला सुसाइड का लग रहा: बाग सेवनिया थाना इभासी अमित सोनी ने बताया कि शुरुआती जांच में मामला सुसाइड का लग रहा है। मर्ग कायम कर जांच शुरू कर दी है। परिजनों के डिटेल बयान और पोस्टमार्टम रिपोर्ट मिलने के बाद आगे की कार्रवाई की जाएगी।

एमपी के पूर्वी हिस्से में होगी तेज बारिश

बारिश के मामले में अभी रीवा जिला सबसे पीछे है। यहां सामान्य की 61.47 प्रतिशत यानी, 24 इंच पानी ही गिरा है। हालांकि, 16-17 सितंबर से जो सिस्टम हो रहा है। मौसम विभाग की माने तो 2-3 दिन बाद पूर्वी हिस्से में तेज बारिश होने का अनुमान है। ऐसे में जो जिले पीछे चल रहे हैं, वे भी आगे निकल सकते हैं।

आज धूप-छांव, हल्की बारिश वाला मौसम

मौसम विभाग के अनुसार- शनिवार को भोपाल, नीमच, मंदसौर, रतलाम, आगर-मालवा, उज्जैन, राजगढ़, अशोकनगर, बुरहानपुर, बैतूल में तेज धूप खिलेगी। वहीं, ग्वालियर, इंदौर, जबलपुर समेत अन्य जिलों में हल्की बारिश और गरज-चमक की स्थिति रह सकती है। 15 सितंबर को भी यही स्थिति बनी रह सकती है।

भोपाल में रेलवे का फर्जी विजिलेंस इंस्पेक्टर पकड़ाया

●वीआईपी लॉज में ठहरा, नाश्ता-खाना मंगाया तो शक हुआ, जांच की तो निकला स्टूडेंट



भोपाल (नप्र)। भोपाल के रानी कमलापति रेलवे स्टेशन पर एक फर्जी विजिलेंस इंस्पेक्टर को रेलवे की टीम ने पकड़ा है। वह रेलवे की वीआईपी लॉज में ठहरा। वीआईपी सुविधाएं जैसे- चाय, नाश्ता और भोजन की मांग की तो रेलवे अफसरों को शक हुआ। जांच और पूछताछ में युवक ने कबूला कि वह वीआईपी सुविधा के लिए ऐसा कर रहा था।

रेलवे के अनुसार- युवक के पास से अहमदाबाद, गुजरात के एक कॉलेज का आईडी कार्ड भी मिला है। जिसमें उसके एमबीए स्टूडेंट होना लिखा था। मामला शुक्रवार देर शाम का है। शनिवार को इस मामले में कार्रवाई होती रही।

पहले बोला- लॉज खोल दीजिए, फिर नाश्ता-भोजन मांगा: जिसे पकड़ा गया, उसका नाम रवि शाह है। रेलवे क मुताबिक- यह व्यक्ति सीधे मुख्य टिकट निरीक्षण कार्यालय पहुंचा

और दावा किया कि वह रेलवे बोर्ड का सतर्कता निरीक्षक (विजिलेंस इंस्पेक्टर)हैं। उसने कहा कि उसे ट्रेन संख्या 19484 बरोनी-अहमदाबाद एक्सप्रेस से अहमदाबाद में एक गुप्त अभियान के लिए जाना है और तब तक उसके लिए वीआईपी लॉज खोला जाए। वीआईपी लॉज में ठहरने के बाद इस व्यक्ति ने सुविधाओं जैसे- चाय, नाश्ता और भोजन की मांग की।

मोबाइल नंबर मांगा तो नहीं दिया, शक बढ़ा: मुख्य टिकट निरीक्षक अनिरुद्ध सोनी एवं टिकट निरीक्षक सूर्यप्रकाश शर्मा को उसकी गतिविधियों पर संदेह हुआ। उन्होंने उनसे मोबाइल नंबर मांगा तो उन्होंने कॉन्फिडेंसल टूर का हवाला देकर मोबाइल देने से मना किया। उन्होंने उसका नाम पूछा, चुपके से उसकी तस्वीर ली और रेलवे बोर्ड सतर्कता विभाग एवं रेलवे केंद्रीय टिकट निरीक्षण टीम से इस व्यक्ति की सत्यता की पुष्टि के लिए संपर्क किया।

अध्यात्म

परविंदर शर्मा

अध्यक्ष एवं सहायक आचार्य,जगत गुरु नानक देव पंजाब स्टेट ओपन यूनिवर्सिटी, पटियाला

भारत देश की संस्कृति शुरुआती चरण से ही ऋषि-मुनियों एवं गुरुजनों की धरती रही है। इस पवित्र धरती पर किसी न किसी महान तेजस्वी एवं बलवान का जन्म न्याय एवं धर्म को पुनर्स्थापित करने के लिए होता ही रहा है। जब भी कोई मुश्किल देशहित की संस्कृति पर आकर खड़ी हुई तब साथ के साथ उसके संमधान के लिए इस पवित्र धरती पर किसी ना किसी अवतारित रूप को जन्म लेना ही पड़ा है। माना जाता है कि भगवान विष्णु ने इस धरती पर 24 वार अवतार लेकर इसको पुनर्स्थापित किया था और आने वाले समय में भी जब भी इस धरती पर न्याय एवं धर्म के उपर मुसिवत बढ़ेगी तो किसी न किसी महान शक्ति का आगमन होता ही रहे गया और पुनर भारतीय संस्कृति और सभ्यता को अपने हाथों से स्थापित करेगा। इसी नाव के चालक का प्रकाश लेकर गुरु नानक देव जी के बड़े सुपुत्र बाबा श्री चंद जी जो बाद में आध्यात्मिक गुरु के रूप में ही नहीं बल्कि विदेशी हमलावरों के खिलाफ देश को एकजुट करने वाले बने । जिन्होंने ने भारतीय संस्कृति को बचाने वाले महानायक का रूप धारण करके इस धरती पर अपनी आखे को खोल्या । जिस तरह बाबा नानक ने अपने जीवन में चारो दिशाओं में यात्राएं के समय देश-दुनिया में ज्ञान का प्रकाश डाला और मानवता को एक सूत्र में बांधने के लिए आह्व प्रयास

कृषि संकट का समाधान तलाशती पुस्तक

पुस्तक चर्चा


नवीन कुमार

(समीक्षक)



भारत के कृषि संकट को लेकर किसान भी परेशान हैं और सरकार भी। लेकिन, कई दशकों के निरंतर प्रयासों के बाद भी इसका स्थाई समाधान नहीं निकल पाया। इसका कारण यह है कि समाधान का रास्ता हमेशा समस्या के तात्कालिक स्वरूप को देखकर निकाला जाता है। समस्या की जड़ों की पड़ताल नहीं की जाती। इसीलिए दीर्घकालीन समाधान नहीं निकल पाता।

यह बात वरिष्ठ पत्रकार सुशील भारती ने एनी बुक पब्लिकेशन से प्रकाशित अपनी शोधपरक पुस्तक ‘कृषि संकट-जड़ें और समाधान’ में कही। उन्होंने ऐतिहासिक संदर्भों के जरिए भारत की कृषि संस्कृति की





कला

पंकज तिवारी

कला समीक्षक

हमें गों का खुरदरापन कभी-कभी जीवन के खुरदरेपन को निहायत ही सादगी के साथ प्रस्तुत कर जाता है। जीवन संघर्षों से भरा तो होता है पर कलाकार, फोटोग्राफर इसी के बीच से कुछ ऐसे पल अचानक से समेट लाता है या यूं कहें कि लगातार नज़रें गड़ाए हुए अपने जरूरत के हिस्साब से परिस्थिति को खोज लाता है जो संघर्ष के बाद ही प्राप्त हो पाता है पर प्राप्त हो जाने के बाद वही संघर्ष सहर्ष आनंद दायक पल में बदल जाता है और कलाकार अपने सृजन पर आत्ममुग्ध होते हुए भी, समाज को बहुत कुछ देना भी चाहता है तो औरों को बहुत कुछ दे भी जाता है। दुश्य, विषय, रेखाओं, आकारों में पलक झपकते ही कई गुना परिवर्तन हो जाता है, धूप छांव के प्रभाव से वस्तुओं में अर्थ का अनर्थ या अनर्थ का अर्थ जैसा बदलाव आ जाता है। पलक झपकते ही प्रभाव अप्रभावी हो जाता है तो अप्रभावी वस्तु भी इतना प्रभावित कर जाती है कि जीवन भर के लिए नैनो से होते हुए दिल तक पहुंच कर अपना स्थान सुनिश्चित कर लेती है। कलाकार इंद्रजीत सिंह ग़ोवर जिनके कलाकृतियों की प्रदर्शनी 16 से 20 सितंबर तक लंदन में होने जा रही है, के कृतियों में भी ग़ज़ब की सम्मोहन शक्ति है। पल भर के परिवर्तन को देखने का इनका नज़रिया अपना नज़रिया है जो बेहद ही तीक्ष्ण है। कैमरे के क्लिक पर आधारित कृतियों के सर्जक कहे जा सकते हैं कलाकार इंद्रजीत। कृतियों के सृजन में यांत्रिक प्रयोग का भी सहारा नजर आता है यहां पर इन सबों से अलग इनके कृतियों में दर्शकों को घण्टों बांधे रखने की शक्ति है।

चटख रंग, बड़े-बड़े सैचुलर के लगाए गए निडर स्ट्रोक और बेतुतीब, बेहिसाब किन्तु अर्थवान पैचेज से बनी कलाकृतियां प्रकाश के प्रभाव से पूरी तरह से प्रभावित हैं। कलाकार का मानना है कि उनकी कृतियां प्रभाववाद के नजदीक या उससे प्रभावित

किया। इसी परम्परा को इस वंश के एक अंश जो बाबा श्री चंद जी के नाम से मशहूर हुए जिन्होंने दुनिया के चारों दिशाओं में यात्राएं कर यह साबित कर दिया था कि यह परंपरा उनके पिता द्वारा प्रचारित करने वाली अभी तक टूटी नहीं है। उन्होंने न केवल समाज को सर्वधर्म के प्रति जागरूकता के लिए प्रयास किए बल्कि ऐसी महान विभूतियों को भी देश में न्याय एवं धर्म की पुनर्स्थापित के लिए जतन किया जो उसे समय देश की संस्कृति को तोड़ने का प्रयास बाहरी लोग के साथ मिलकर कर रहे थे । इतिहास के मुताबिक मध्यकाल (750ई. से 1650) के बीच में भारतीय संस्कृति पर मुगलों (1250-1650) का अधिकार रहा था और वह अपने धर्म को स्थापित करने के लिए किसी भी हद तक जा रहे थे जब की भारतीय लोगों के ऊपर अनन्य कर रहे थे, समानती लोगों के ऊपर चुंगी, कर एवं टैक्स जैसे दंडित अपराध राजाओं ने लागू कर दिए थे । जिसके चलते लोगों को अपना जीवन निर्वाह करना मुश्किल हो गया था। भारत को एक ऐसा महानायक चाहिए था जो इसके विरुद्ध अपनी आवाज को बुलंद कर सके। वह सुपना बाबा श्री चंद जी ने मध्यकाल में आकर बाबा नानक के अंश के रूप में पुरा किया था। बाबा श्री चंद जी बचपन से ही विश्व भ्रमण करने के लिए घर से निकल पड़ते थे। बाबा जी के जन्म से ही उनके शरीर में धुनी की राख लगी हुई थी। उनके एक कान में मांस की मुंदा थी

तीथिका

बाबा श्री चंद जी-राष्ट्र एवं संस्कृति के संरक्षक

और माना जाता है कि दूसरे में उन्होंने अपने आप ड़ल ली थी। बाबा श्री चंद जी को भगवान शिव का अवतार भी माना जाता है। बाबा श्री चंद जी ने मुगलों एवं अन्य विदेशी शक्तियों के खिलाफ देश की स्वतंत्रता की लड़ाई लड़ देश को पुनर उत्थान के रूप में आगे लाने का कार्य किया। उदासीन गुरु परंपरा में बाबा श्री चंद का पहला स्थान है जिने ने उदासीन संप्रदाय का प्रचार-प्रसार गुरु नानक नंदन शिव शंभू श्री चंद महाराज की ओर से किया गया उन्होंने तिब्बत, कश्मीर, सिंध, काबुल, कांभर, बलूचिस्तान, अफ़ग़ानिस्तान , गुजरात ,पूरी और कटक से लेकर विश्व के हर क्षेत्र में सनातन संस्कृति के वास्तविक स्वरूप से लोगों को अपने विचारों के साथ रूबरू कराया। बाबा श्री चंद जी ने अग्नि देव को साक्षी मानकर तपस्वियों द्वारा तप करना भारतीय परंपरा में आदिकाल से ही प्रचलित रहा है इसी परंपरा का अनुसरण करते हुए उदासीन जगत में धुने का प्रचलन हुआ।इसी धुने की विभूति को उदासीन मुनियों ने अपने शरीर पर धारण कर निमाण स्वरूप अपनाया । संवत् 1575 ई. में गुरुदेव गुरु अविनाशी द्वारा कश्मीर में विधिवत दीक्षित होने पर धूना उदासीन चार्य बाबा श्री चंद जी के जीवन का एक अंग बनकर रह गया। गुरु जी के बारे में लिखते हैं-

गुरु अविनाशी खेल रचाया ।
अगम निगम का पथ बताया।।
गुरु अविनाशी सूपम वेद।
निर्वाण विद्या अपार भेद।।

बाबा श्री चंद जी ने कश्मीर की धरती से ज्ञान की धारा को मन में उतरकर देश को एकजुट करने के लिए निकल पड़े और फिर वह फिर पीछे की तरफ नहीं मुड़े। बाबा श्री चंद जी ने हर एक क्षेत्र उत्तर-दक्षिण,पूर्व-पश्चिम में अपनी यात्रा की। उसे समय समाज के अंदर जो परिस्थितियां बनी हुई थी उसको बाबा श्री चंद जी भली-भांति जानते थे। बाबा श्री चंद जी ने अपनी सरलता सदागी के साथ हर एक वर्ग जो उसे समय अपने आप को अकेला एवं दुखी महसूस कर रहा था उसका उत्थान किया। बाबा श्री चंद जी जब भी किसी गांव में जाते तो वह उस गांव के बाहर अपना आसन लगाकर ध्यान मुद्रा में बैठ जाते थे और वहीं पर अपने साथ धूना जला लेते थे। फिर बाबा श्री चंद जी जब तक इस मुद्रा से बाहर नहीं निकल आते तो सांगत उन के पास आती रहती इस के बाद वह लोगों की सामाजिक, धार्मिक, आर्थिक स्थिति पर विचार करते थे। फिर उनका स्पष्टीकरण बताते थे । बाबा श्री चंद जी ने उस समय के समाज को सत्य के साथ परिचित करवाया। भगवान के उद्देश्यों से मिली नवीन स्मृति के माध्यम से ही वाममार्गियों की गिरफ्त में से उस समय के लोग छूट पाए। बाबा श्री चंद जी ने भारत देश की संस्कृति एवं पर्वतीय प्रदेशों की दशा सुधारने के लिए लाभाग आनेको वर्ष तक भ्रमण कर सत्य का संदेश दिया। बाबा श्री चंद के आदेशों में कहीं ना कहीं सब सनातनियों को अपना इष्ट दिखाई देता है। क्योंकि उसे समय उनके बताए हुए सिद्धांतों को

आकर्षण का मुख्य बिंदु माना जाता है। उसे समय के हिंदू शाशकों ने भी बाबा श्री चंद जी से आशीर्वाद प्राप्त करके और मन में दृढ़ता के साथ इस परिस्थितियों का सामना किया था। जिसमें राणा सांगा एवं महाराणा प्रताप जैसे हिन्दू वीरों को उपदेश दिया जोआगे चलकर देश की रक्षा के लिए कुर्बान होय थे। उन्होंने श्री राम जी की टिप्पणियों को स्पष्ट करते हुए कहा कि जिस प्रकार भगवान श्री राम जी ने भी धर्म के रास्ते पर चलकर विजय प्राप्त की थी और सच का साथ दिया था ।इसी प्रकार कह सकता हूं कि साहसी और उत्साहित जीव कभी भी अपने आप को अकेला महसुस ना करें , विजय हमेशा ही उनके चरण स्पर्श कर आशीर्वाद लेती है।

इस प्रकार तुम्हारी भी यही स्थिति है। तुम्हारा मस्तक इन मुसलमान के सामने कभी भी झुकना नहीं चाहिए । क्योंकि ना तो कभी यह मस्तक किसी भारत की बहार वाली परम्परा के वपरीत दिशा में झुका है और ना आने वाले समय में झुकेगा। अपने को अकेले मत समझो पूर्ण समाज एवं भारतीय संस्कृति में रहने वाले हर वर्ग के लोग तुम्हारे अपने है और साथ हैं। ऐसे उत्साहित विचार बाबा श्री चंद जी ने उसे समय के मुख्य महानायकों के सामने रखें। जिसके चलते ऐसे महान शूरवीरता वाले नायक भारतीय संस्कृति एवं राष्ट्र को पुनः स्थापित करने में कामयाब हो सके। हम कह सकते हैं कि बाबा श्री चंद जी का भारतीय संस्कृति एवं समाज को पुनः स्थापित करने में मुख्य योगदान रहा है ।

क्या हिंसा का अतिरेक भी लुभावना हो सकता है ?

फिल्म समीक्षा

आदित्य दुबे

(लेखक वेबसाइट ई-अन्तर्भव में प्रबंध निदेशक है)



फिल्म - 'किल ' को अत्यंत हिंसक और रक्तर्जित फिल्म कहा गया है।यह भी कहा गया है कि भारतीय सिनेमा की यह सबसे ज्यादा रक्तपात मचाने वाली फिल्म है। कमजोर दिल वालों को तो यह फिल्म 'बिल्कुल नहीं' देखना चाहिए। हालांकि 'हॉलीवुड में हम 'बुलेट ट्रेन' और 'ट्रेन टू बुसान' जैसी फिल्मों में खूनी खेल देख चुके हैं, मगर निर्देशक निखिल नागेश भट्ट की 'किल' में नायक और खलनायक के बीच जिस तरह से रक्त की होली खेली जाती है, वो आपको न केवल हैरान कर देती है बल्कि अपनी सीट से हिलने नहीं देती। इस फिल्म को शुरू से अंत तक देखने के बाद यह सवाल स्वाभाविक रूप से उठता है कि क्या हिंसा का अतिरेक भी लुभावना हो सकता है? प्रदर्शनकारी कलाओं में सिनेमा के नौ रसों में से श्रृंगार, हास्य और करुण रस का ही बोलबाला ज्यादा देखने को मिलता रहा है, मगर बीते दिनों में 'एनिमल' जैसी हिंसक फिल्म के बाद वीभत्स रस के प्रति दर्शकों की रुचि जगी है और निर्देशक निखिल नागेश भट्ट की फिल्म अपने शीर्षक के मुताबिक मास किलिंग का एक ऐसा रचना संसार रचती है, जहाँ दर्शक हक्का-बक्का हुए बिना नहीं रह पाता ।ईर्झपनी पिछली फिल्म अपूर्वा में नायिका का खूँखार रूप दिखा चुके निर्देशक को इस फिल्म को कई लोग हिंसा के र्लोरीफिकेशन करने वाली फिल्म भी कह सकते हैं, मगर निर्देशक इस क़रूर रक्तपात को न्यायसंगत ठहराने वाले की पूरी कोशिश करते हैं कि सीमा पर दुश्मनों का सिर कलम करने वाले कमाण्डो ट्रेन के अन्दर रक्तपात मलिंग का एक ऐसा रचना संसार रचती है, जहाँ दर्शक हक्का-बक्का हुए बिना नहीं रह पाता ।ईर्झपनी पिछली फिल्म अपूर्वा में नायिका का खूँखार रूप दिखा चुके निर्देशक की इस फिल्म को कई लोग हिंसा के र्लोरीफिकेशन करने वाली फिल्म भी कह सकते हैं, मगर निर्देशक इस क़रूर रक्तपात को न्यायसंगत ठहराने वाले की पूरी कोशिश करते हैं कि सीमा पर दुश्मनों का सिर कलम

काने वाले कमाण्डो ट्रेन के अन्दर रक्तपात मचाने को विवश क्यों हो जाते हैं ? फिल्म की कहानी एक खास ऑपरेशन से लौटे नेशनल सिक्योरिटी कमाण्डो अमृत राठौड़ (लक्ष्य) से शुरू होती है । जब लक्ष्य को पता चलता है कि उसकी प्रेमिका तुलिका (तान्या मानिकताला) की सगाई हो रही है, तो वह सगाई रोकने के लिए तुलिका के घर जाता है, मगर तब तक सगाई हो जाती है। अब तुलिका, उसके पिता बलदेव सिंह ठाकूर (हर्ष छाया) और उनका परिवार रांची से दिल्ली आने वाली ट्रेन में बैठता है। इसी ट्रेन में अमृत अपने कमाण्डो दोस्त अभिषेक चौहान (वीरेश चटवाल) के साथ सफ़र कर रहा है। सफ़र के दौरान अमृत तुलिका को वांशरूम में अंगूठी पहनाकर शादी के लिए प्रपोज भी कर लेता है, मगर दोनों ही इस बात से अनजान हैं कि रास्ते में उनकी ट्रेन में नृशंस लुट्टेरीं और हत्यारों का एक बहुत बड़ा जल्था चढ़ चुका है, जिसका सरगना है फणि (राघव जुयाल) जैसा राक्षस और उसका बेरसम पिता बेनी (आशीष विद्यार्थी)। ये लुट्टेरीं कोई आम लुट्टेरीं नहीं हैं बल्कि खून-खराबा करने वाला एक ऐसा गिरोह है, जिनके पास जैमर और मार -काट मचाने वाले खतरनाक हथियार भी हैं। लूटपाट के लिए किसी भी हद तक जाने वाले ये बीस नृशंस लुट्टेरीं ट्रेन में खून की नदियां बहाना शुरू कर देते हैं, मगर लोगों का सामना करने के लिए ट्रेन में महज दो लोग अमृत और अभिषेक हैं। फिल्म में आद्योपांत हिंसा और केवल हिंसा है और दर्शकों की नई पीढ़ी जो इसे एंज्याय करती है , उन्हें यह फिल्म अच्छी लगेगी ।।।

फिल्म की लम्बा इस फिल्म की एक बड़ी उपलब्धि है। निर्देशक प्रेम प्रसंगों को दिखाने में अपना समय और अपनी क्षमता को व्यर्थ नहीं गँवाते हैं । वे सीधे मुड़े पर आ जाते हैं और उसके बाद वह फिल्म,कहानी और ट्रीटमेंट के माध्यम से बुलेट ट्रेन के

समान गति पकड़ लेती है । कहानी में ब्रीदिंग स्पेस का न होना बुरी तरह से बेचैन कर देता है। ट्रेन के सीमित स्पेस में एक्शन सीन्स की कोरियोग्राफी गजब है और कहानी में बढ़ते लाशों के ढेर से पहले आप सदमे में आ जाते हैं, मगर फिर उसका हिस्सा बनकर वीभत्स रस का आनंद लेने लगते हैं। मरने-मराने वालों के शरीर को ऐसी-ऐसी जगहों से काटा-पीटा जाता है, जिसकी कल्पना भी आप नहीं कर सकते। राफे महमूद की सिनेमैटोग्राफी, शिवकुमार वी पानिकर की एडिटिंग, ट्रीटमेंट और बैकग्राउंड म्यूजिक भी दमदार



है। फिल्म की एक्शन कोरियोग्राफी को येऑगओह-परवेज़ शेख ने सनसनीखेज तरीके से डिजाइन किया है, मगर हाँ इसकी शॉक वैल्यू आपको विचलित करने के लिए काफी है।

फिल्म में विलेन बने राघव जुयाल अपनी भूमिका को इतने मंत्रमुग्ध करने वाले अदजज में निभा ले जाते हैं कि दर्शक उसके एक्शन को न्यायचित करार देने लगते हैं। लक्ष्य के रूप में बॉलीवुड में एक नए एक्शन स्टार का उदय हुआ है, मगर खलनायक फणि के रूप में राघव जुयाल की नृशंसता, दैहिक भाषा और संवाद अदायगी आपको ज्यादा आकर्षित करती है। दोस्त अभिषेक के रूप में वीरेश चटवाल अच्छे-खासा साथ निभाते हैं। नायिका के रूप में तुलिका की भूमिका ज्यादा बड़ी नहीं है, मगर कहानी की दृष्टि से वही टॉर्न पॉइंट है और उसे तान्या मानिकताला ने खूबसूरती से अंजाम दिया है।बेनी की भूमिका में आशीष विद्यार्थी हमेशा की तरह शानतुर रहे हैं। बलदेव सिंह ठाकूर बने हर्षा छाया अपनी उपस्थिति दर्शाते हैं।

कलाकार इंद्रजीत की लंदन में प्रदर्शित होने वाली कृतियां

जरूर लगती हैं पर उसके विचारों या वाद के प्रभावों से इसका कोई लेना देना नहीं है। कृतियों के निर्माण में कैमरे का सहारा लिया गया है जिसे कलाकार सघर्ष स्वीकार करते हैं और कहते हैं कि पलक झपकते विषयवस्तुओं पर जो प्रभाव पड़ता है, जो बदलाव आता है और जिसका एहसास उसी पल किया जा सकता है और रोमांचित हुआ जा सकता है, जो उस छड़ को खो दिया होगा वो उसके नजदीक भी नहीं पहुंच पाएगा या ऐसे रोमांचक पलों से बेखबर रह जाएगा के लिए ये कलाकृतियां बहुत ही सहारा बनती हैं और इसी बहाने कलाकृतियों के दर्शन और सौंदर्य बोध से आम नेत्र भी रूबरू हो जाते हैं। लोग ऐसे कृतियों में अपने अधूरे ख्वाहिशों को पूरा होते हुए भी देख पाते हैं। आम नज़रें जो कृतियों में सिर, पैर और हाथ को खोजने के साथ जुड़ने का प्रयास करता है उनके लिए तो यहां निराशा ही है पर आशा इस बात की है कि वो नज़रे भी यहां हाथ, पैर और सिर पर अलग-अलग ध्यान ना देकर पूरे कृतियों से एक साथ संवाद करेगी और भाव तक आसानी से पहुंच सकेगी। जुड़ सकेगी पूरे परिप्रेक्ष्य से। कलाकार के विचार या उससे अलग होते हुए भी वो कृतियों से एकाकार हो सकेगी।

कलाकार इंद्रजीत सिंह के दुनिया में प्रवेश को लेकर बड़ी स्पष्ट झलक नहीं दिखाई देती बल्कि भटकन कुछ ज्यादा ही नजर आती है। कलाकार बनने से पहले कई और रूपों में वो लोगों के सामने हाज़िर हुए या कह सकते हैं कई विधाओं में सक्रिय रूप से भागीदारी सुनिश्चित कर चुकने के बाद लोगों के सलाह पर दृश्य कला के दुनिया में इनका प्रवेश सुनिश्चित हो सका। शुरु में दृश्यकला के बारे में जानकारी का अभाव या अधर ध्यान ना देने का असर, सच्चाई जो भी रही हो पर वही भटकन बाद में जब ये दृश्यकला के हो गये, बहुत काम आई। रंगों, आकृतियों, वस्तुओं के संयोजन में भी उसकी झलक साफ नजर आती है। सामान्य बच्चों के भाति सामान्य विषयों के साथ कॉलेज के अध्ययन में अंतर से दृश्यकला के प्रति प्रेम के अंकुरण का असर रहा कि और विधाओं में भी विशेष होने के बावजूद दृश्यकला का पलड़ा भारी



पड़ा और बाकायदा इधर ही सीखने-सिखाने का उपक्रम पूरा हुआ। निरंतर अभ्यास अध्ययन के बाद भी भटकन इनके यहां जारी रहा, मंचीय प्रभाव से खुद को बचाने का प्रयास करने के बाद भी बचा नहीं सकते थे फलतः एकाग्रता भंग होती रही पर कृतियां निर्मित होती रहीं। कला को लेकर इनकी भूमिका आगे भी संतोषजनक नहीं रही

ऐसा प्रतीत होता है कार्यक्रमों के संचालन में विशेष भूमिका, कार्यक्रमों के संयोजन में भी विशेष भूमिका या और सारी कलाओं के चक्कर में कला के साथ न्याय ना कर पाने की विवशता इनके अपने जुबान पर रहती है जो इमानदारी के साथ मान लेना विशेष महत्व रखती है। इन सभी के बावजूद एक कार्य जो सुकून देने वाला है वो ये कि इतने भटकन और जद्दोजहद से गुजरने के

बाद भी इनके पास विशेष-विशेष कलाकृतियों का विशेष संकलन है। लाजवाब कृतियां हैं इनके पास जो कला को लेकर इनके अपने समुदाता को भी दर्शाती है और कहा जा सकता है इन सभी के बावजूद कृतियों की कानाली नहीं है यहां।

ब्रश का प्रयोग बिल्कुल ना के बराबर करने वाले कलाकार के विचार भी बेहद ही खुले हैं, कैनवास पर खुल कर गिर रंगों की भांति। अपनी बात बड़ी ही बेबाकी से रखने में माहिर हैं कलाकार इंद्रजीत वैसे ही कैनवास भी बेबाकी से बतियाते हैं दर्शकों को। 24 वर्षों तक प्रवक्ता के पद पर बने रहने के बाद एनडीएमसी के शिक्षा विभाग एवं इवेंट मैनेजमेंट में उप निदेशक, दक्षिण मध्य सांस्कृतिक क्षेत्र में डायरेक्टर इंचार्ज तथा उत्तर मध्य सांस्कृतिक क्षेत्र प्रयागराज में निदेशक के पद पर होते हुए खुद से और दूसरे कलाकारों के माध्यम से भी कला को काफी समृद्ध करने का मौका मिला और आप ने अपने काम को काफी समृद्ध भी किया निरंतर कुछविशेष करने के प्रयास से। एकल प्रदर्शनों एवं सामूहिक प्रदर्शनों के साथ ही अन्य विधाओं में भी सक्रिय भागीदारी रही है जो अभी भी जारी है और जिसका ताजा उदाहरण लंदन में लगने वाली कला प्रदर्शनी है। इनके कृतियों में संगीत के स्वर लहरियों को भी महसूस किया जा सकता है। नृत्य संगीत भी प्रिय विषय रहा है इंद्रजीत के कृतियों का। 17 जुलाई 1964 को जन्मे कलाकार इंद्रजीत सिंह ग़ोवर अपने लंदन के प्रदर्शनी को लेकर काफी उत्साहित हैं और एक से बढ़कर एक कृतियों के सृजन में रमें हुए हैं। लोगों से उम्मीद भी रखते हैं कि लोग उनसे और उनके कृतियों से जरूर जुड़ें।

नौकरी के समय, समय की कमी होने के चलते कई बेशकीमती कलाकृतियों का निर्माण, जिनका निर्माण इच्छा होना चाहिए था, नहीं हो सका जिसका उन्हें दुख भी है और उसी के

भरपाई हेतु अब निरंतर अपने साधना में रमें हुए हैं। अभी हाल ही में गुड्यांव के विमला आर्ट फोरम ने इंद्रजीत सिंह के कृतियों का प्रीव्यू शो आयोजित किया जहां उन्होंने अपने कृतियों, विधाओं एवं सृजन प्रक्रिया पर खुल कर चर्चा करी, लोग खूब सारे प्रश्न उनके सामने रखें जिससे कार्यक्रम में जीवंतता आ गई, जहां दिलीप शर्मा, कंचन पाठक, पंकज तिवारी सहित कला के और भी विशिष्ट लोग मौजूद रहे। कला और नौकरी को एक साथ साथ पाने के बाबत उनका कहना था कि थोड़ा मुश्किल तो है पर न्याय दोनों के साथ किया जा सकता है, डिपेंड करता है कलाकार के इच्छाशक्ति पर जो जितना मजबूत होगा वो अपने दोनों प्रकार के कर्तव्यों के बीच आसानी से सामंजस्य बिठा पायेगा, मैं तो फिलहाल बैठा लेता हूं। कभी भी किसी एक कार्य को लेकर मुझे ग्लानि नहीं हुई?। मैं खुशनसीब हूं कि मुझे एक साथ कई विधाओं में भटकते हुए जीने का मौका मिला और मैं उसे बखूबी निबाह पा रहा हूं।इंद्रजीत के कृतियों में चटख रंगों का भारी-भरकम प्रयोग है तो मूर्तन-अमूर्तन के बीच द्वंद भी है, बड़े-बड़े अस्तित्व रहित धब्बे एक साथ होकर अस्तित्ववादी रचना संपन्न गढ़ते हैं तो जरूरत से ज्यादा असमंजस की स्थिति भी पैदा करते हैं। इनके यहां के आकृतियों को अनुभूति के बाद ही बढ़िया से पढ़ा जा सकता है तो जरा सा भटक जाने के बाद घण्टों लड़ने के बाद ही कृतियों के जड़ तक पहुंचा जा सकता है, हालांकि किसी भी कृतियों के जड़ तक पहुंचा भी जा सकता है या नहीं प्रश्न है। पीले और भूरे रंगों की अधिकता है तो कालिमा का भी प्रयोग नजर आता है। उनके कृतियों में गांव है, शहरों की गलियां हैं, बनारस का घाट है तो मनुष्य के जीवन का संघर्ष भी है। चित्र संयोजन अस्त-व्यस्त होने के साथ ही प्रबल प्रभावशाली है। अंश-प्रत्यंग, व्यवस्थित भाव या आकार में बंधे न होने के बावजूद गतिशील हैं। कृतियों को देखते समय आँखें स्वतः ही गतिशील हो उठती हैं, उनका एक जगह रुक पाना मुश्किल हो जाता है। दर्शक इनके कृतियों से बहुत जल्दी जुड़ जाते हैं।

अब तो सीएमओ भी दबाने लगी कागजात..

कोई तो है आवाज उठाने वाला..

नर्मदापुरम (नम्र)। नगरपालिका के नाम दर्ज 15/1 का अतिक्रमण नगरपालिका आज तक नहीं हटा पाई और अब उसने राजीव गांधी आश्रय योजना के पट्टे पर बने अवैध मेडिकल स्टोर को हटाने का नोटिस दिया है..! विधायक के भाई के अतिक्रमण को हटाने में नाकाम नगरपालिका अधिकारी ने पूर्व सांसद के संरक्षित को अवैध दूकान हटाने को नोटिस दिया है..! मीनाश्री चौक स्थित नाले पर बने रायल मेडिकल स्टोर को हटा पाने में प्रशासन ने तो घुटने टेक रखें लेकिन मुख्य नगरपालिका अधिकारी हेमेश्वरी पटले ने अवैध दुकान अतिक्रमण बताते हुए नोटिस जारी करने का साहस तो किया पर सवाल है कि बधाई की पात्र कही जा रही मुख्य नगरपालिका अधिकारी हेमेश्वरी पटले इस अतिक्रमण को हटाने में कामयाब हो पायेगी या फिर उन्होंने मात्र खानापूर्ति के लिए यह नोटिस निकलवाया है..? क्योंकि 4 जुलाई को



रमीज अली रायल केमिस्ट्र दुकान वार्ड नं० 17 को जारी कर दुकान नाले पर अतिक्रमण कर बनाई स्पष्ट लिखा है साथ में चेतावनी, दुकान के समस्त दस्तावेज लेकर 24 घंटे में निकाय में उपस्थित हो अथवा अतिक्रमण हटा कर निकाय को सूचित करें अन्यथा निकाय द्वारा वैधानिक कार्यवाही की जावेगी। नोटिस देने के बाद आज 70 दिन यानी 1680 घंटे बीत चुके नगरपालिका उसके विरुद्ध कोई कार्रवाई नहीं कर पाई जो प्रशासनिक अकर्मण्यता का नमूना ही समझ आ रहा.! राजीव गांधी आश्रय योजना का पट्टा खरीद कर बनाई यह दुकान पूरी तरह अवैध है। मामले में जिला प्रशासन की निष्क्रियता संदिग्ध नजर आती है। मीनाश्री चौक व्यस्त इटारसी मार्ग के यातायात को प्रभावित करने वाले इस अतिक्रमण को हटाने में आखिर प्रशासन को रुचि नहीं क्यों..? जबकि इस क्षेत्र में घंटों जाम लगना आम बात है। पूर्व नपाध्यक्ष वर्तमान पार्षद श्रीमती मीना वर्मा स्पष्ट कहती हैं कि उनके अध्यक्षीय कार्यकाल में इस जगह राजीव गांधी आश्रय योजना के तहत आवासहीनों को आवासीय पट्टे दिए थे। इन पट्टों का नियमानुसार न तो हस्तान्तरण किया जा सकता है, ना पट्टे का व्यवसायिक उपयोग, न पट्टे का खरीद फरोख्त..? यहाँ तो फारेस्ट रेस्टहाउस की पुलिसिया तक ढेरों व्यवसायिक प्रतिष्ठान निर्मित हो चुके आखिर इन्हें निर्माण करने की अनुमति नगरपालिका से कैसे मिल गई.? या सभी अवैध निर्माण है। कुछ भी हो यह पूरा मामला बेहद गंभीर ही नहीं सरकारी योजनाओं की विश्वसनीयता पर ही नहीं प्रशासनिक अधिकारियों की कर्तव्य निष्ठा पर सवाल उठता है.. सरकारी नुमाइंदों को आखिर मोटी तनख्वाह देकर नियुक्त किस लिए किया जाता है। पूर्व नपाध्यक्ष और वर्तमान पार्षद मीना वर्मा इस मामले की जांच और दोषियों के विरुद्ध एफआईआर करने की बात कहती हैं।

हिन्दी केवल भाषा ही नहीं विरासत भी है - डॉ.जोशी

नर्मदापुरम। मध्यप्रदेश उच्च शिक्षा विभाग के निर्देशानुसार शासकीय नर्मदा महाविद्यालय में हिन्दी दिवस के अवसर पर व्याख्यानमाला, प्रदर्शनी एवं निबंध प्रतियोगिता का आयोजन किया गया । कार्यक्रम का शुभारंभ प्राचार्य डॉ. अमिता जोशी, मुख्य अतिथि डॉ. संतोष व्यास, विशिष्ट अतिथि प्रदीप दुबे एवं अन्य प्राध्यापकों द्वारा मां सरस्वती के समक्ष दीप प्रज्वलित कर किया गया । विषय-प्रवर्तन करते हुए डॉ. के जी मिश्र ने शब्द के ब्रह्म स्वल्प को व्याख्यायित किया एवं शब्द-विवेक की आवश्यकता रेखांकित की । तत्पश्चात विशिष्ट अतिथि एवं स्थानीय कवि प्रदीप दुबे ने -अपनी बोली छोड़ गए- कविता के माध्यम से हिन्दी की वर्तमान स्थिति पर चिंता व्यक्त की । मुख्य अतिथि डॉ. संतोष व्यास ने विद्यार्थियों से संवाद करते हुए भारतीय ज्ञान परंपरा के संवर्धन मे हिन्दी भाषा की भूमिका पर अपनी बात रखी । प्राचार्य डॉ. अमिता जोशी ने अपने अध्यक्षीय उद्बोधन में हिन्दी के प्रति आत्म गौरव का भाव रखने एवं इसके अधिकाधिक



प्रयोग करने के लिए विद्यार्थियों को प्रेरित किया । अभय अमोले, निशा हरियाले आदि विद्यार्थियों ने इस अवसर भाषण एवं गीतों की प्रस्तुतियाँ दीं ।

आभार प्रदर्शन डॉ. हंसा व्यास एवम मंच संचालन डॉ. दिनेश श्रीवास्तव ने किया । इस अवसर पर आयोजित निबंध प्रतियोगिता में शुभी जोशी प्रथम, महक पटवा द्वितीय, कुनाल मालवीय एवं करन सिंह तृतीय स्थान पर रहे । कार्यक्रम में डॉ. कमल वांधवा, डॉ. बी एस आर्य, डॉ. सविता गुप्ता, डॉ.कल्पना विश्वास , डॉ. प्रीति उदयपुरे, डॉ. शोभा बिसेन , डॉ. जयश्री नंदनवार, डॉ. रवि उपाध्याय, जयसिंह ठाकुर आदि प्राध्यापकों के साथ बड़ी संख्या में विद्यार्थी उपस्थित रहे।

नेत्र शिविर आज से

बैतूल। स्व. डॉ. जेएच तिवारी की स्मृति में वरिष्ठ नागरिक संगठन जिला बैतूल के तत्वावधान में आज रविवार 15 सितम्बर को 11 बजे से 1 बजे तक बीजादेही में नेत्र शिविर का आयोजन किया गया है।

दो बुजुर्ग की निर्मम हत्या, जताया जादू टोना का शक, दोनों मृतक रिश्ते में समथी थे.

बैतूल। जिले के चोपना थाना क्षेत्र में डबल मर्डर से सनसनी फैल गई है। यहां जंगल में झोपड़ी बनाकर रह रहे दो बुजुर्गों की कुल्हाड़ी से काटकर निर्मम हत्या कर दी गई है। नीलगढ़ गांव के जंगल में झोपड़ी बनाकर रह रहे धनु धुर्वे (65 साल) निवासी पुत्तीबाना व उसके समथी विस्फू परते (60 साल) के शव जंगल में बनी झोपड़ी के पास मिले हैं। दोनों की भारदार हत्यार से सारकर हत्या की गई है। परिजनों ने जादू-टोने के शक में हत्या की आशंका जताई है।

किसान बंधु अपनी कृषि उपज मंडी प्रांगण में लाकर ही विक्रय करे

कृषि उपज मंडी समिति राजगढ़ के सचिव ने किसान बंधुओं से किया आग्रह

धार। कृषि उपज मंडी समिति राजगढ़ (धार) द्वारा किसान बंधुओं से अपनी उपज कृषि उपज मंडी प्रांगण में लाकर ही विक्रय करने की अपील की है। उपज मंडी प्रांगण में ही विक्रय करने तथा नकद भुगतान प्राप्त करने की अपील की है। बगैर अनुज्ञप्तिधारी व्यापारी को कृषि उपज विक्रय नहीं करने तथा भुगतान की धोखाधड़ी से बचने हेतु मंडी प्रशासन द्वारा मंडी क्षेत्र के हट बाजार एवं विभिन्न पंचायतों में किसान रथ एवं मोटर साइकिल से अनाउंस कराया गया। ग्राम पंचायत में सरपंचों की उपस्थिति में किसानों को जागरूक किया गया।

कृषि उपज मंडी समिति राजगढ़ के सचिव उदयसिंह चौहान, अधीक्षक हरीशंकर जोशी ने किसान बंधुओं से अपनी कृषि उपज मंडी प्रांगण में लाकर ही विक्रय करने की अपील की है। इस अवसर पर ग्राम के कृषकगण, मंडी कर्मचारी सुरभान वास्केल ,अंनर सिंह मुझाद्व आदि उपस्थित थे। जानकारी सहायक ग्रेड- 3 रूपालाल सागठिया ने दी।



जनपद

भैंसदेही एवं भीमपुर ब्लॉक की तीन पंचायतों में 4 करोड़ खर्च, फिर भी ग्रामीण प्यारे

बैतूल/भैंसदेही। जिले के भैंसदेही एवं भीमपुर ब्लॉकों में नलजल योजना के हालात लगभग एक जैसे हैं। आदिवासी ब्लॉक भीमपुर के बाद इससे सटे भैंसदेही ब्लॉक में भी नलजल योजना पर करोड़ों रुपए खर्च हो चुके हैं, लेकिन पीएम नरेंद्र मोदी का हर घर तक पानी पहुंचाने का संकल्प शासकीय अधिकारियों से मिलकर ठेकेदार वित्तीय अनियमितता करके किस तरह चकनाचूर कर रहे है, इसका उदाहरण इस आदिवासी ब्लॉक में आसानी से देखने को मिल जाएगा। हालातों पर नजर डाले तो ब्लॉक के ग्रामीण पानी के लिए तयस रहे हैं, वंही टंकी कबाड़ बन रही है तो पाइप लाइन लोगों के घरों पर लटक की हुई हैं। दिखाने के लिए बिजली के ट्रांसफार्मर लगा तो दिए, लेकिन इन्हें अब तक चालू तक नहीं किया जा सका है, कहने को इस योजना को लेकर कमिश्नर ,क्लेक्टर लगातार दौरे कर रहे हैं, लेकिन जमीनी स्तर पर खराब हालात सुधर पाएँगे या दोषियों के खिलाफ आपराधिक प्रकरण दर्ज कर उन्हें जेल की हवा खिलवाई जाएगी, यह सब भविष्य के गर्भ में समाया हुआ है।

3 पंचायतों में 4 करोड़ खर्च करने के बावजूद हालात खराब- भैंसदेही ब्लॉक की बोरगांव, बासनेर खुर्द और झझर ग्राम पंचायतों में वर्ष 2022 से अभी तक नलजल योजना में करीब 4 करोड़ रुपए खर्च किए जा चुके हैं। 326 परिवारों की बस्ती बोरगांव में संपवेल बनाने के साथ ट्रांसफार्मर भी लगाया गया है लेकिन विडंबना यह है कि यह ट्रांसफार्मर अभी तक चालू नहीं किया जा सका है। ठेकेदार ने सीमेंट के बाल्व चेंबर तक नहीं बनाए और वॉल्व में सीधा पाइप जोड़कर उसे छोड़ दिया है। बासनेर खुर्द ग्राम पंचायत में भी कुछ इसी तरह



नल-जल योजना को पूरी तरह धराशायं कर दिया गया। लोगों के घरों पर लटक खाली पाइप इसकी गवाही खुद दे रहे हैं कि ग्रामीणों को पीने का शुद्ध पानी मिल पा रहा है या नहीं। लोग आज भी पानी के उन्हीं पुराने जलस्रोतों पर निर्भर हैं, जहां से उन्हें दूषित पानी मिल रहा है। इस योजना में बड़े स्तर भ्रष्टाचार किया गया है। स्टेट हाइवे से सटी ग्राम पंचायत झझर में तो हद ही पार कर दी। ग्रामीणों ने इसका खुलासा करते हुए बताया कि ग्राम पंचायत में लगभग 10 वर्ष पूर्व पात्रा योजना के तहत पानी सप्लाई के लिए काम किया गया था। इसके बाद वर्ष 2022 में जब नलजल योजना का काम शुरू किया गया, तो ठेकेदार ने पात्रा योजना के तहत बिछाई गई पाइप लाइन सहित कुछ कार्यों को कर नया काम बता दिया और अधिकारियों ने भी आंख बंद कर इस पर यकीन भी कर लिया और लाखों रुपए का भुगतान ठेकेदार को कर दिया। जबकि नलजल योजना में ठेकेदार को पूरा काम

ही नए सिरे से करना था। झझर बड़ी ग्राम पंचायत होने से यहां करीब दो लाख लीटर की पानी की टंकी बनाई और घरों तक पाइप लाइन बिछाकर छोड़ दी, लेकिन टंकी से कनेक्शन ही नहीं जोड़े गए और आज भी योजना मूर्त रूप नहीं ले सकी है। सरकारी योजना का शत प्रतिशत लाभ ग्रामीणों को मिल सके, इसके लिए मुख्यमंत्री ने कुछ ही दिनों पहले सभी कमिश्नरों और कलेक्टरों को निर्देश दिए थे। मुख्यमंत्री के निर्देश के बाद कमिश्नर और कलेक्टर ने भीमपुर, भैंसदेही ब्लॉक का निरीक्षण भी किया था, लेकिन इन दोनों ही ब्लॉकों में पीएचई अधिकारियों की ना मौजूदगी इस बात का सबूत है कि केन्द्र सरकार की इस महत्वपूर्ण योजना को लेकर अधिकारी गम्भीर नहीं हैं। बताया जा रहा है कि जिले में नलजल योजना में की गई भारी वित्तीय अनियमितताओं को लेकर अब कुछ जागरूक नागरिक मय दस्तावेजों और सबूतों के साथ सीधे मुख्यमंत्री, प्रभरी मंत्री को

शिकायत करने का मन बना चुके हैं। वित्तीय अनियमितताओं की जांच अब सीधे ऊपर की एजेंसियों के माध्यम से कराई जाए, तो भ्रष्टाचार करने वाले अधिकारियों और ठेकेदारों को उनकी करनी की सजा मिल सके।

इनका कहना

जो ठेकेदार काम नहीं कर रहे है। उन्हें ब्लैक लिस्टेड कर रहे है। इसी तारतम्य में 11 गांव के 3 ठेकेदारों को ब्लैकलिस्टेड भी किया जा चुका है और रही बात झझर, बोरगांव की तो यहां काम अधूरा होने से रिवाइज में है। इनकी स्वीकृती अपेक्षित है जो भी ठेकेदार काम नहीं करेंगे उन्हें ब्लैकलिस्टेड कर नया टेंडर निकाला जाएगा।

- आरएल सैकवार, ईई पीएचई बैतूल

श्री सिद्धि विनायक मंदिर में होगी आज महाआरती

सुबह सवेरे सोहागपुर। सोहागपुर नगर के बिहारी चौक में स्वर्गीय गुलाबचंद खंडेलवाल के पिताश्री स्वर्गीय मूलचंद खंडेलवाल परिवार को नगर में प्रथम गणेश प्रतिमा स्थापित करने का श्रेय प्राप्त है। इसी तारतम्य में स्वर्गीय गुलाबचंद खंडेलवाल ने स्टेशन रोड खंडेलवाल कालोनी में श्री सिद्धि विनायक गणेश मंदिर में स्थापना करवाई। वहीं उनके पुत्र ने श्री सिद्धि विनायक मंदिर परिसर में ही श्री नर्मदेश्वर महादेव की स्थापना विगत वर्ष कराई थी। इसी तारतम्य में 15 सितंबर को महाआरती एवं महाप्रसाद भंडारा का आयोजन सायं 7.45 को किया है। श्रीमति अनुपमा अभय खंडेलवाल ने सभी धर्मप्रेमियों से आयोजन में शामिल होने की अपील की है।

हनुमान चालीसा 1108 का आयोजन- खंडेलवाल कालोनी में पूर्व प्रदेश भाजपा प्रवक्ता सुश्री



राजो मालवीय , मनोज मालवीय एवं नमन मालवीय के निवास पर श्री गणेश जी की प्रेणा से 1108 हनुमान चालीसा पाठ आयोजन किया गया। इस आयोजन में खंडेलवाल कालोनी निवासियों के अलावा कई धर्मप्रेमियों ने उत्साह से हनुमान चालीसा कार्यक्रम में शामिल हुए।

स्पोर्ट्स में बैतूल को मध्यप्रदेश का अग्रणी जिला बनाएँगे : हेमन्त खण्डेलवाल

पारधी समुदाय के मेधावी खिलाड़ी जैकी को बैतूल विधायक ने किया सम्मानित

सब जूनियर मेन नेशनल हॉकी चैम्पियनशिप में हुआ चयनित

बैतूल / जिला मुख्यालय बैतूल स्थित पारधीढाना में पले - बढे वर्तमान में सोनाघाटी में निवासरत पारधी समुदाय के मेधावी खिलाड़ी जैकी पिता स्व.दिलीप सोलंकी का चयन चंडीगढ में आयोजित होने वाली सब जूनियर मेन नेशनल हाकी चैम्पियनशिप में म.प्र.की टीम के लिये हुआ है । खेल एवं युवा कल्याण विभाग तथा खेल संगठनों के संयुक्त तत्वाधान में शनिवार को मेजर ध्यानचंद स्टेडियम बैतूल में आयोजित कार्यक्रम में पारधी समुदाय के मेधावी खिलाड़ी जैकी सोलंकी को बैतूल विधायक हेमंत खंडेलवाल ने सम्मानित कर उसका हौसला बढ़ाया। हॉकी खेल में बैतूल जिले का नाम राष्ट्रीय स्तर तक रोशन करने वाले खिलाड़ी जैकी को बैतूल विधायक श्री खण्डेलवाल ने 21 हजार रुपये सम्मान राशि देने की घोषणा करते हुये कहा कि जैकी सोलंकी की प्रतिभा को राष्ट्रीय- अंतर्राष्ट्रीय स्तर तक पहुंचाने के लिये उनके द्वारा हर संभव मदद की जाएगी । कार्यक्रम को संबोधित करते हुये बैतूल विधायक श्री खण्डेलवाल ने कहा कि जिले के खिलाडियों को अत्याधुनिक सुविधाएं उपलब्ध कराने के लिये प्रयास किए जा रहे है । जिला मुख्यालय बैतूल की पहचान स्पोर्ट्स हब के रूप में बनाने के लिये यहाँ इन्डोर स्टेडियम,स्पोर्ट्स म्यूजियम,स्पोर्ट्स अध्ययन केन्द्र भी स्थापित किये जाएंगे । जिससे बैतूल स्पोर्ट्स में मध्यप्रदेश का अग्रणी जिला बन सके ।

अयोध्या नगरी बनी बैतूल, राम रूप में विराजे श्रीगणेश

बैतूल। बैतूल नगर के नवयुवक नवज्योति गणेश मंडल लोहिया वार्ड द्वारा लगातार 35 वें वर्ष गणेश उत्सव का पर्व उत्साह के साथ मनाया जा रहा है। इस बार मंडल के कार्यकर्ताओं ने 15 फीट ऊंचे अयोध्या में विराजे भगवान श्रीराम की प्रतिरूप भगवान श्रीगणेश की विशाल प्रतिमा स्थापित की है। इस प्रतिमा को स्थापित करने के पूर्व मंडल द्वारा सारणी के कुशल कलाकार बबलु खान एवं साथियों द्वारा 10 दिन पहले से भगवान श्रीगणेश का विशाल मंदिर तैयार किया गया है। इस मंदिर में अयोध्यावासी राम के रूप में विराजी गणेश प्रतिमा पूरे शहर में आकर्षण का केंद्र बनी है। मंडल समिति के संरक्षण दीपक शर्मा और अध्यक्ष नंदू मामा ने बताया कि गणेश मंडल द्वारा हर वर्ष परिपाटी के अनुसार चित्ताकर्षक प्रतिमा स्थापित की जाती है। इस बार जो प्रतिमा स्थापित की गई है, वह अब तक की सबसे ऊंची प्रतिमा है। उन्होंने बताया कि अयोध्या में विराजे भगवान राम सबके आदर्श है। ऐसे में सभी कार्यकर्ताओं ने मिलकर अयोध्यावासी राम के रूप में श्री गणेश की प्रतिमा स्थापित की है। यह प्रतिमा खंजनापुर के उम्दा मूर्तिकार आशीष प्रजापति ने एक माह में तैयार की है। मंडल के उपाध्यक्ष हर्ष मालवीय ने बताया कि राम रूप में विराजे श्रीगणेश की झांकी तैयार करने के लिए सारणी के कलाकारों ने दस दिन का समय लिया। इसके लिए 80 हजार रुपए खर्च किए गए। उन्होंने बताया कि 40 फीट ऊंचे मंदिर में विशाल घंटा भी लगाया गया है।



रामायण में रणवीर के किरदार पर अपडेट

नि | तेश तिवारी के डायरेक्शन में बनने वाली रणबीर कपूर की फिल्म रामायण अवसर चर्चा में आ जाती है। इस फिल्म से जुड़े अपडेट आए दिन सामने आते रहते हैं। अभी तक सामने आई जानकारी में बताया गया कि फिल्म रामायण में रणबीर कपूर भगवान राम का और साई पल्लवी माता सीता का रोल करने वाली हैं। इसके साथ ही फिल्म में दूसरे किरदार निभाने वाले स्टार्स को लेकर जानकारी आती रहती है। अब लेटेस्ट मीडिया रिपोर्ट में फिल्म रामायण को लेकर दिलचस्प अपडेट सामने आए हैं।

इस फिल्म के सेट से रणबीर कपूर और साई पल्लवी की भगवान राम और माता सीता के गेटअप में तस्वीरें वायरल हो चुकी हैं। इसके बाद से

रामायण को बड़े पदों पर देखने के लिए दर्शक काफी उत्साहित हैं। अब फिल्म रामायण को लेकर नया अपडेट सामने आया। फिल्म रामायण में रणबीर कपूर डबल रोल करने वाले हैं। फिल्म में वह भगवान राम और परशुराम दोनों का किरदार निभाएंगे।

बताया गया कि फिल्म में परशुराम का रोल छोटा है, लेकिन काफी महत्वपूर्ण है। मेकर्स ने सुनिश्चित किया है इसे काफी अच्छे तरह से दिखाया जाए। रिपोर्ट में आगे बताया गया है रणबीर कपूर की फिल्म रामायण में अमिताभ बच्चन की भी एंट्री हो गई। हालांकि, अमिताभ बच्चन स्क्रीन पर दिखाई नहीं देंगे बल्कि वह जटायु को अपनी आवाज देंगे। इसके साथ ही जटायु के

वीएफएक्स को असली दिखाने के लिए मेकर्स ने अमिताभ बच्चन की आंखों का स्कैन भी किया है।

फिल्म रामायण में रणबीर कपूर और साई पल्लवी के अलावा यश, सनी देओल, रवि दुबे, लारा दत्ता, रकुल प्रीत सिंह, अरुण गोविल, कुणाल कपूर, हरमन बावेजा, सोनिया बलानी को कास्ट किए जाने की जानकारी है। यश को रावण के रोल में, सनी देओल हनुमान के रोल में, रवि दुबे लक्ष्मण के रोल में, लारा दत्ता कैकेयी के रोल में, रकुल प्रीत सिंह शूर्पणखा के रोल में, अरुण गोविल दशरथ के रोल में, कुणाल कपूर इंद्र देव के रोल में, हरमन बावेजा विभीषण के रोल में और सोनिया बलानी उर्मिला रोल में नजर आ सकती हैं।

सलमान की सिकंदर में नई एक्ट्रेस की एंट्री

स | लमान खान अपनी आने वाली फिल्म सिकंदर को लेकर सुर्खियों में हैं। इन दिनों वे अपनी इस फिल्म की जोर-शोर से शूटिंग कर रहे हैं। सलमान खान की इस फिल्म में रश्मिका मंदाना ने नजर आएंगी। लेकिन, अब सिकंदर को लेकर एक और बड़ा अपडेट सामने आया है। फिल्म में रश्मिका मंदाना के बाद एक और साउथ की एक्ट्रेस की भाईजान की फिल्म में एंट्री हुई। यह एक्ट्रेस अजय देवगन के साथ ब्लॉकबस्टर फिल्म दे चुकी है। इसका नाम काजल अग्रवाल है।



सिकंदर में सलमान खान और रश्मिका मंदाना के साथ काजल अग्रवाल भी दिखेंगी। बताया जा रहा है कि सिंघम एक्स्ट्रेस ने भाईजान संग फिल्म की शूटिंग भी शुरू कर दी। गौरतलब है कि 18 जून को साजिद नाडियाडवाला की फिल्म सिकंदर की शूटिंग शुरू हो गई है और इसका डायरेक्शन एआर मुरगाडोस द्वारा किया जा रहा है। एआर मुरगाडोस आमिर खान को फिल्म गजनी का निर्देशन कर चुके हैं।

फिल्म की शूटिंग मुंबई में शुरू हुई, जहां सलमान खान एक रोमांचक मिड एयर एक्शन सीक्वेंस शूट कर रहे हैं। बीते दिनों सुपरस्टार ने नाडियाडवाला ग्रैंडसन एंटरटेनमेंट के साथ मिलकर सोशल मीडिया पर शूट के पहले दिन की तस्वीर शेयर कर नई जनी की शुरुआत की अनाउंसमेंट की। टीम ने यह कन्फर्म किया है कि यह एक्शन पैकड फिल्म ईद 2025 के मौके पर थिएटर में रिलीज होगी। सिकंदर अगले साल ईद के मौके पर रिलीज होगी।



अशोक जोशी

वो शांताराम ने नवरंग फिल्म की कथा एक चित्रकार की प्रेरणा से बुनी थी । जिस रघुवीर मूलगांवकर के चिन्नों की कल्पना उनकी पत्नी थी, उसी तरह फिल्म का कथानक लिखा गया ।



चित्रकार को राज कवि बनाकर उससे वैसी ही कल्पनाएं करवाई जैसे एक चित्रकार करता है । कविराज अपनी पत्नी के बारे में कल्पना करते हुए अपनी कविता की मोहनी में रंग भरता है ।



फिल्म

रियल बॉक्स

हेमंत पाल

लेखक 'सुबह सवेरे' इंदौर के स्थानीय संगदक है ।



हिंदी फिल्मों में जब भी धर्म का जिक्र हुआ, दर्शकों ने उसे हाथों हाथ लिया ! भगवान की शरण में बॉलीवुड की फिल्मों ने कई बार सफलता का स्वाद भी चखा। ब्लैक एंड व्हाइट फिल्मों के जमाने में आई रामराज्य से लगाकर आज जब भी परदे पर भगवान उतरे, फिल्मकार को उनका आशीर्वाद जरूर मिला ! फिल्म इंडस्ट्रीज में एक्शन के साथ धर्म और ईश्वर के चमत्कारों को दिखाने वाली फिल्मों का हमेशा वर्चस्व रहा है। फिल्म बजरंगी भाईजान का नायक हनुमान भक्त है। अग्निपथ रतिक रोशन गणेश का गाना भगवान गणेश को समर्पित था। शाहरुख खान ने भी जब 'डॉन' का रीमेक बनाया तो गणेश की स्तुति की ! अमिताभ बच्चन की तो करीब सभी हिट फिल्मों में भगवान या अल्लाह का आशीर्वाद साथ चला। कुली, अमर-अकबर- एंथनी, सुहाग, दीवार हो या 'कालिक' सभी में आस्था का कोई न कोई तड़का जरूर लगा। अक्षय कुमार ने भी जब खिलाड़ियों के खिलाड़ी में जय शंवालिण तेरा शेर ... गाया तो धूम मच गई। फिर वे ओएमजी सीरीज की दो फिल्मों में भगवान की भूमिका में दिखाई दिए।

भारत में पौराणिक फिल्में बनाने का चलन 1920 के दशक में ही शुरू हो गया था। तब दर्शकों को सिनेमाघर तक लाने के लिए धार्मिक कथाओं पर फिल्में बनाए जाना शुरू हुआ। फिल्मकारों ने इन विषयों पर बहुत सी फिल्में बनाईं। उन्हीं में से एक कंपनी की स्थापना भारतीय सिनेमा के महान स्वप्नदृष्ट होमी वाडिया ने की थी। फिल्मों के शुरूआती दौर में जब बोलने वाली फिल्में आईं तो संपूर्ण रामायण (1961), महाभारत (1965), जय संतोषी माँ (1975), करवा चौथ (1980) और महाबली हनुमान (1981) जैसी फिल्में बनीं। इन फिल्मों की कहानी धार्मिक आस्था से जुड़ी होने की वजह से दर्शकों ने इसे पसंद भी किया। इन फिल्मों का कथानक पहले से दर्शकों को पता था, इसलिए उनकी कहानियों से ज्यादा इनके फिल्मकान में रूचि थी। इन फिल्मों के कथानकों के लिए कॉपीराइट की चिंता भी नहीं थी। हालांकि, अब समय बदल चुका है और आज के निर्देशकों के पास नई तकनीक से धार्मिक कथानकों को फिल्माने के बहुत से विकल्प मौजूद हैं। समय बीतने के साथ, हर तरह की पौराणिक कहानियाँ सिनेमा के परदे नए स्वरूप में दिखाई जाने लगी हैं।

फिल्में कुछ सालों में सिनेमा की दुनिया में एक अलग ट्रेंड आया। यह है पौराणिक कहानियों या परंपराओं पर आधारित फिल्मों का। ऐसी फिल्मों में संस्कृति के साथ कुछ पौराणिक कहानियों पर जोर देकर फिल्मकारों ने लोकप्रियता भी बटोरी। इसी साल (2024) में आई फिल्म कालिक 2898 एडी में पौराणिक कथाओं में शुमार भगवान विष्णु के दसवें को दिखाया गया है। फिल्म के निर्देशक नाग अश्विन ने इस फिल्म को महाभारत का

सीकल बताया। इस फिल्म में कलयुग को दिखाया गया, जिसका अब अंत होने वाला है। फिल्म में अमिताभ बच्चन अश्वत्थामा के किरदार निभाया हैं, जो मान्यता के हिसाब से महाभारत के युद्ध में श्रीकृष्ण से मिले श्राप की वजह से आज भी धरती पर मौजूद हैं। 2023 में रामायण पर आधारित आदि पुरुष फिल्म बनाई गई थी। फिल्म को ओम राउत ने निर्देशित किया और प्रभास श्री राम के किरदार में नजर आए थे। 2022 में रिलीज हुई कांतारा में स्थानीय मान्यता के अनुसार, देवता पंजुरली और गुल्लिगा देवता को कहानी का एक अहम हिस्सा दिखाया गया।

आने वाली कई फिल्मों की कहानी आज की पृष्ठभूमि की होते हुए पौराणिक कथाओं से प्रेरित हैं। बाहुबली, आरआरआर, ब्रह्मास्त्र, कार्तिकेय-2 जैसी फिल्में इसका उदाहरण हैं। भगवान श्रीराम की जीवनी पर आधारित

2024 की बड़ी फिल्मों में है जिसने कम बजट में अपार सफलता हासिल की। इस फिल्म में हनुमान की शक्तियां एक लड़के में आ जाती हैं और फिर वो सुपरहीरो बन जाता है। कमल हासन की फिल्म दशावतारम को बेहतरीन फिल्मों में माना जाता है। इसमें अलग-अलग पौराणिक कहानियों से किस्से लिए गए हैं।

फिल्म इंडस्ट्री में सबसे ज्यादा कमाई का रिकॉर्ड भी एक धार्मिक फिल्म जय संतोषी माँ के नाम है। 1975 में आई इस फिल्म ने अपनी लागत का कई गुना बिजनेस करके शोले जैसी फिल्म को टक्कर दी थी। जब शोले रिलीज हुई, उन्हीं दिनों जय संतोषी माँ फिल्म भी प्रदर्शित हुई। लेकिन, दोनों ही फिल्मों के कथानक में विरोधाभास था। शोले में हिंसा की भरमार थी, जबकि जय संतोषी माँ के जरिए आस्था और विश्वास का संदेश दिया गया था। दोनों फिल्मों का सबसे मजेदार तथ्य यह था कि जय



फिल्म रामायण का निर्माण भी चल रहा है। इसके निर्देशन की बागडोर नितेश तिवारी के हाथ में है। प्रमुख किरदारों में राम के रोल में रणबीर कपूर को लिया गया और सीता बनी है साई पल्लवी। इसके अलावा सीता-द इंकार्नेशन का निर्देशन अलौकिक देसाई कर रहे हैं। फिल्म में सीता का किरदार एक्ट्रेस कंगना रनौत कर रही हैं। विक्की कौशल भी द इमॉर्टल अश्वत्थामा में काम करने वाले हैं। इस माइथोलॉजिकल फिल्म की तैयारी निर्देशक आदित्य धर ने शुरू कर ली। फिल्म कारिसर्च मटेरियल तैयार हो चुका था। चाणक्य जैसे अद्भुत चरित्र पर टीवी सीरियल के साथ कई किताबें मौजूद हैं। लेकिन, अभी तक कोई फीचर फिल्म का निर्माण नहीं हुआ। ऐसे में नीरज पांडे की ये फिल्म दर्शकों में उत्सुकता तो जगाती है। इसमें चाणक्य का किरदार अजय देवगन निभाएंगे।

ब्रह्मास्त्र से लगाकर कांतारा तक कई ऐसी फिल्में हैं, जो पौराणिक कथाओं से प्रेरित हैं। अक्षय कुमार की रामसेतु में रामायण काल में बने सेतु की कुछ कहानियों को दिखाया गया। ऐश्वर्या राय और अभिषेक बच्चन को 2010 में आई रावन में एक डकू पुलिस वाले पत्नी का किडनैप करता है और फिर वो उससे प्यार करने लगता है। इस फिल्म में रामायण से कुछ किस्से लिए गए हैं। महाभारत के कुछ अंश प्रकाश झा की फिल्म राजनीति में भी दिखाए गए। इसमें रणबीर कपूर, कैटरीना कैफ, अजय देवगन और अर्जुन रामपाल हैं। फिल्म हनुमान

बर्थडे पर अक्षय बिह्ली की तरह दूध पीते दिखे

अक्षय कुमार 9 सितंबर के दिन 57 साल के हो गए। अक्षय कुमार ने दो दिन पहले ही ऐलान किया था कि वे अपने बर्थडे पर कुछ बड़ा अनाउंस करने वाले हैं। अब एक्टर ने स इंतजार को पूरी तरह खत्म कर दिया है। लोगों ने अंदाजा लगा लिया था कि अक्षय कुमार अपनी कोई नई फिल्म का ऐलान करने वाले हैं और ऐसा ही हुआ। अभिनेता ने अपने बर्थडे के मौके पर नई फिल्म का ऐलान कर दिया, जिसमें हॉरर और कॉमेडी का तड़का लगने वाले हैं। अक्षय कुमार ने 14 साल बाद निर्देशन प्रियदर्शन से हाथ मिलाया और अब वे उनके निर्देशन में बन रही फिल्म भूत बंगला में नजर आएंगे, जिसका टीजर भी आ गया है।

अक्षय कुमार ने अपने ऑफिशियल इंस्टाग्राम अकाउंट पर फिल्म भूत बंगला का टीजर जारी किया,



जो काफी मजेदार है। इस हॉरर कॉमेडी फिल्म के टीजर में अक्षय कुमार बिह्लियों की तरह दूध पीते दिख रहे हैं, जो टीजर का सबसे ज्यादा फनी पार्ट है। इस टीजर में

देखा जा सकता है कि शुरुआत में अमावस्या का चांद दिखाया जाता है और फिर एक काली बिह्ली होती है, जो अपनी पूंछ को हवा में लहरा रही है। इसके साथ सीधे अक्षय कुमार को दिखाया जाता है, जो हाथ में कटोरी पकड़ी बिह्लियों की तरह दूध पी रहे हैं और अक्षय के कंधे पर वही काली बिह्ली बैठी है।

अक्षय के बैकग्राउंड में एक भूत बंगला है। इस टीजर के साथ अक्षय कुमार ने लिखा, मेरे जन्मदिन पर आपके प्यार के लिए शुक्रिया। इस साल का जश्न भूत बंगला के फर्स्ट लुक के साथ। मैं 14 साल बाद प्रियदर्शन के साथ फिर से जुड़ने के लिए काफी ज्यादा एक्साइटेड हूँ। इस महाराष्ट्र को काफी समय हो गया है। इस अविश्वसनीय यात्रा को आप सभी के साथ साझा करने के लिए इंतजार नहीं कर सकता। जादू के लिए बने रहें।

शांताराम ने नवरंग में सौंदर्यता के रंग ऐसे भरे

प्रख्यात चित्रकार रघुवीर मूलगांवकर मुंबई के गिरगांव क्षेत्र में स्थित भाटवडेकर बिल्डिंग में रहने के लिए आए। वहीं उन्होंने अपना एक स्टूडियो बनाया जिसका नाम मूलगांवकर आर्ट स्टूडियो था। उस जमाने में पत्र पत्रिकाओं के मुख पृष्ठ के साथ साथ कैलेंडर आदि में देवी देवताओं के चित्रों का प्रचलन बहुत होता था। इसके चलते मूलगांवकर आर्ट स्टूडियो का काम भी इतना बढ़ा कि उसे पूरा करने के लिए मूलगांवकर को पूरे दिन के साथ साथ रात को देर तक स्टूडियो में रहकर काम करना पड़ता था।

अपनी चित्रकला के साथ साथ भगवान मंगेश के आशीर्वाद से उन्होंने अपना काम शून्य से आरम्भ कर इतनी ऊंचाई तक पहुंचा दिया था कि उनके यहां लक्ष्मी सदैव विराजमान रहती और स्टूडियो में रुपयों की बरसात होने लगी थी। देखते ही देखते उन्होंने दो गाड़ियां खरीद ली और घर का कामकाज करने के लिए नौकरों की फौज जमा कर ली। इसी कमाई से उन्होंने वालकेश्वर में समुद्र के सामने स्थित कमल बिल्डिंग की सातवीं मंजिल पर एक अपार्टमेंट भी खरीद लिया और बान्द्रा जैसे पॉश इलाके में एक बंगला भी बनवा लिया।

इसके बाद वह बालकेश्वर स्थित हवादार अपार्टमेंट में रहने के लिए चले गए। वहां से वह रोजाना सुबह गिरगांव स्थित स्टूडियो जाते और शाम को 6 बजे तक घर चले आते। लेकिन उन्हें देखकर उनकी पत्नी को लगा जैसे कि वह यहां आने के बाद बदल से गए हैं। उन्हें बात बात पर गुस्सा आने लगा और वह उदास से रहने लगे थे। एक दिन अचानक उन्होंने अपनी पत्नी से कहा कि हम फिर से गिरगांव लौट चलते हैं। लेकिन, वह इसलिए तैयार नहीं हुईं कि जो गृहस्थी उन्होंने यहां बसा रखी थी उसे वापस गिरगांव ले जाना संभव नहीं था।



आखिर में उन्होंने अपने मन की बात अपनी पत्नी को सच सच बताते हुए कहा कि तुम यहां रहती हो और जब मैं अकेला वहां स्टूडियो में काम करने बैठता हूं तो मुझे कुछ सुझता नहीं। ऐसा लगता है जैसे मेरी कल्पना कुठित हो गयी है। ऐसा लगता है सारा उत्साह कहीं समाप्त हो गया है। तेरे पास रहने के अहसास और तेरी चूड़ियों की खनक सुनते सुनते मुझे जो आभास होता था, लगता है वह कहीं गुम हो गया है। जब तक मुझे तेरे केशों से आती मोगरे की कलियों की वेणी की खुशबू आती, मेरा ब्रश चलता रहता था। लेकिन लगता है वह अब थम सा गया है। यह सब सुनकर उनकी पत्नी को लगा जैसे उनका अलग अलग रहना उनके काम पर असर डाल रहा है। यह सब सोचकर उन्होंने दोबारा गिरगांव लौटने के लिए हमी भर दी और पूरा परिवार गिरगांव लौट आया। वहां लौटने के बाद एक बार फिर मूलगांवकर के ब्रश से सौंदर्य का झरना बहने लगा।

उसी दौरान एक बार निर्माता निर्देशक वी.शांताराम किसी काम से मूलगांवकर स्टूडियो

आए। वहां उन्होंने स्त्रियों के एक से बढ़कर एक सुंदर चित्र देखकर पूछा मूलगांवकर तुम अपनी चित्रकारी के लिए कोई मॉडल भी नहीं लेते फिर भी इतने सुन्दर चेहरे यह कमनीय रूप किसे देखकर उकेरते हो? तब उन्होंने कहा कि मैं अपनी पत्नी को देखकर ही यह सारे चित्र बनाता हूं !



सुनकर शांताराम चले गए और बात आयी गयी हो गई । इस घटना के कुछ महीनों के बाद मूलगांवकर को एक फिल्म के प्रीमियर शो के चार टिकट मिले।

यह टिकट शांताराम जी ने पहुंचाए थे। पूरा

परिवार फिल्म देखने पहुंचा। उसी समय शांताराम ने पहली बार मूलगांवकर की पत्नी को देखा। वह दिखने में अच्छी थीं। गोरा रंग, नौ वारी साडी बालों में वेणी में वह सुंदर लग रही थी। लेकिन, शांताराम ने महसूस किया कि फिर भी उनमें वह बात नहीं थी, जो मूलगांवकर के चित्रों की स्त्रियों में होती थी। उनकी सीता हो या शकुंतला सभी अगाध सौंदर्य का प्रतिमान होती थीं। शांताराम ने उनसे पूछा हालांकि आपकी पत्नी सुंदर है। फिर भी वह आपके ब्रश से निकली महिलाओं जितनी सुंदर तो नहीं है। फिर आपके चित्र इतने सुंदर क्यों ?

तब मूलगांवकर ने जो कहा वह शांताराम की फिल्म के लिए प्रेरणा स्रोत बन गया। उन्होंने कहा आपने थिएटर में जिसे देखा वह मेरी मूर्त पत्नी है और आप जो मेरे चित्रों में

देखते हैं वह मेरी अमूर्त मेरी कल्पना के रंगों में सजी संवरी मेरी पत्नी है। जिसके बारे में मैं उनकी चूड़ियों की खनक और गजरे की महक को सूंघते हुए कल्पना करता हूं और वहीं कल्पना मेरे चित्रों में दिखाई देती है।

यह सब सुनकर शांताराम ने नवरंग फिल्म की कथा बुन डाली। उन्होंने मूलगांवकर के चित्रकार को राज कवि बनाकर उससे वैसे ही कल्पनाएं करवाई जैसे एक चित्रकार करता है। कविराज अपनी पत्नी के बारे में कल्पना करते हुए अपनी कविता की मोहनी में रंग भरता है। यह मोहनी और कोई नहीं उसकी पत्नी जमुना का ही काल्पनिक रूप है। जिसे वह एक मानता है जबकि उसकी पत्नी उसे अपने पति की प्रेयसी समझती रहती है। इसी कल्पना के सहारे वह लोकप्रियता के शिखर पहुंच जाता है। लेकिन उसकी पत्नी उसकी कल्पना को अपनी सौत मानकर उसके साथ ईर्ष्या करती रहती है और घर छोड़कर मायके चली जाती है।

पत्नी से दूर रहकर राज कवि की लेखनी ठीक वैसी ही कुठित हो जाती है जैसे कि अपनी पत्नी से दूर रहकर मूलगांवकर का ब्रश खामोश हो गया था। जब राजकवि से राजदरबार में कविता प्रस्तुत करने की फरमाइश की जाती है तो खाली हाथ और अवरूद्ध मस्तिष्क के साथ वह पागलों की तरह अपना फिर थामकर बैठ जाता है। उसकी आंखों से अश्रुधारा बह निकलती है और पूरा दरबार स्तब्ध रह जाता है। तभी उसे अपनी पत्नी की पायल के घुंघरू की आवाज सुनाई देती है। उसकी आवाज सुनते ही कविराज की स्मृति लौट आती है। वह दरबार में एक कविता पेश करता है तू छुपी है कहां मैं तड़पता यहां। कविता के अंत में वह मुठ्ठिल होकर गिर पड़ता है और उसके मुंह से यह स्वीकारोक्ति होती है, यमुना तू ही है मेरी मोहिनी। वाकई में रघुवीर मूलगांवकर की कल्पना और शांताराम की उसकी फिल्मी प्रस्तुति ने हिन्दी फिल्म इतिहास में नवरंग जैसी अनमोल रचना पेश की है जो मूलगांवकर के चित्रों की तरह ही पावन और सुंदर है।

‘उनके गणेश, गणेश... और हमारे’



प्रकाश पुरोहित

तीस-चालीस मकानों की टाउनशिप में पिछले साल शिव मंदिर बना, ठेकेदार शर्मा के (काले) धन से। उसी समय गणेशजी भी बैठाए गए और दस दिन तक हर आरती में शर्मा-परिवार हाजिर रहा और अपने हाथ से प्रसाद वितरण किया। तरह-तरह के खेल भी हुए और इनाम भी बंटे। वाट्सएप और फेसबुक हॉफने लगे मैसेज और पिकचर से! कई दिनों तक शर्मा परिवार इसका बखान करता रहा और ना जाने कितनों दिलों पर शिवजी के नागराज लोटते रहे। चूँकि समय नहीं था तो मन-मसूस कर रह गए कई गणेश-भक्त!

इस बार पूरी तैयारी थी। कह सकते हैं साल भर योजना बनती रही कि दक्षिण हिस्से के अगर शिव मंदिर में गणेश बैठाए जा सकते हैं तो हम उत्तर पट्टी वाले भी कोई हलके-पतले थोड़े ही हैं। हम उधर क्यों जाएं, हम अपने गणेश बैठाएंगे और इसी संकल्प का नतीजा रहा कि देखते ही देखते उत्तर दिशा में गणेश मंदिर बना दिया गया। इसके पीछे चाल यह थी कि जब गणेश मंदिर है तो फिर शिव मंदिर में तो शर्मा गणेश बैठाने से बाज आ जाएंगे। इधर के नेता बने वर्मा, जो गांठ के पूरे थे और जिनकी शर्मा से एक ठेके को लेकर कहा-सुनी हो चुकी थी। हिसाब तो करना ही था। देखते ही देखते गणेश मंदिर खड़ा कर दिया और यह एलान भी कि इस बार तो गणेशजी अपने घर यानी गणेश मंदिर में ही बैठेंगे।

अब सोचे से ही कुछ हो जाता, तो लोग खेत में जाकर काम क्यों करते! बहस शुरू हो गई कि गणेश जब शिव मंदिर यानी पिता के घर में बैठाए जा रहे थे तो फिर उन्हें परिवार से अलग क्यों किया जा रहा है। शिव से ही तो गणेश हैं। इस पर वर्मा का जवाब था कि इतने ही पिता-पिता कर रहे हो तो फिर अपने बेटे-बहू को क्यों साथ नहीं रखते, उन्हें तो किराए के फ्लैट में रहना पड़ रहा है? अगर शिव



मंदिर में ही गणेश बैठाना ठीक है तो फिर पूरे शहर में इतने गणेश मंदिर क्यों हैं? गणेशजी की अपनी फॉलोइंग है और उनके भक्त किसी से मांग थोड़े ही रहे हैं। खुद जब से धन लगा रहे हैं तो किसी का पेट क्यों दुःख रहा है।

इस मसले पर पूरी टाउनशिप दो हिस्सों में बंट गई। जिसके स्वार्थ, जहां सध रहे थे, उधर चले गए। गणेश मंदिर में भी गणेशजी विराजमान हो गए। एक गली के दोनों तरफ दो गणेशजी बैठे थे और दोनों तरफ भक्त हाथ जोड़े खड़े थे। जासूस पक्की खबर दे रहे थे कि उस तरफ आज कितनी भीड़ थी, कौन-सी मिठाई, प्रसाद बंटने वाली है और यह भी कि वर्मा ने तो तंबोला भी शुरू कर दिया है और फुगो-खिलौने वालों को लाकर खड़ा कर दिया है कि बच्चे आएंगे तो मां-बाप किधर जाएंगे। आपसी रंजिश भी रंग दिखाने लगी कि 24 की 23 नंबर से खटपट चल रही है, पार्किंग को लेकर, तो दोनों एक जगह तो जा नहीं सकते। ये उत्तर जा रहे तो अपन दक्षिण चले। घरों में भी बड़ा भाई शिव मंदिर में तो छोटा अपने बच्चों सहित गणेश मंदिर की तरफ हो लिया। बिल्कुल भाजपा-कांग्रेस वाला फार्मूला!

जिस तरह ‘सत्यम-शिवम्-सुंदरम्’ की जीनत अमान और इटैलियन फिल्मों की जीना लोलोब्रिगिडा ने शो को सिर्फ इसलिए भंड कर दिया था कि ‘पहले वो आए तब मैं आऊंगी।’ यहां भी उसकी आरती से पहले अपनी आरती नहीं! आरती के लिए तरह-तरह के बहाने बनाए जाने लगे ‘चीफ गेस्ट आ रहे हैं’, इस तरह के दावे देर तक होते रहते और आता-जाता कोई नहीं, क्योंकि आरती तो वर्मा और शर्मा ही करते थे, यह अलग बात है कि उनके पंडित अलग थे। इसका फायदा उन मध्यमार्गी भक्तों को मिलता था कि इधर भी हाथ साफ करते थे और उधर से भी प्रसाद पा लेते थे। वर्मा ने भीड़ बढ़ाने के लिहाज से नई जमीन तोड़ी कि अपने साथ किसी एक बुजुर्ग को आरती में शामिल कर लिया। इस तरकीब से पूरा परिवार उनके खेमे में समा गया। मुश्किल यही कि इतने बूढ़े भी कहां मिलते हैं रोज! उधर शर्मा ने रोज एक बच्चे को गणेश बना कर पेश किया तो यह नया आइटम खूब जमने लगा और परिवार तो क्या बूढ़े भी इधर चले आए। हर रोज ऑडिट होता, सीसीटीवी कैमरे खंगाले जाते कि कौन, किधर गया और कौन, उधर से इधर आया। शुरू के दो दिन तो शर्मा का पलड़ा भारी रहा कि इधर सवा सौ भक्त आए और उधर सिर्फ तीस ही गए, लेकिन जैसे ही बूढ़ों को आगे खड़ा किया तो वर्मा के वोट-बैंक में जबर्दस्त तेजी देखी गई। बच्चे वाले फार्मूले ने हिसाब बराबर कर दिया। बच्चों को भी जासूसी का प्रारंभिक पाठ पढ़ाया जाने लगा कि ‘जरा देख कर तो आ... आज का प्रसाद-मेन्यू क्या है?’ इस सवाल के एवज में बच्चों को होमवर्क से भी छुट्टी दी गई। अब बात यूं होने लगी कि शिवजी में कितने और गणेश में कितने। यानी पिता-पुत्र को ही पाटी बना दिया। फिर तो बातें होने लगीं कि शिवजी वाले आज मिठाई के साथ कचोरी भी दे रहे हैं या गणेशजी के यहां आज जूस का इंतजाम है, ठेलेवाला ही खड़ा कर दिया है। टेवल एजेंट ने शर्मा को सुझाया कि विदेशों में तो मंदिर प्रसाद में पास्ता और बर्गर भी देते हैं, हम ‘मैगी’ तो दे ही सकते हैं और उस रात वर्मा को आरती अल्पमत में करनी पड़ी और रस-मलाई का प्रसाद अगली सुबह सफाईकर्मियों को देना पड़ा। इस घाटे को अगले रोज वर्मा ने बफे खिला कर पूरा किया।

अभी तो पिता-पुत्र का यह ओलिंपिक चल ही रहा है, अनंत चौदस पर बताएंगे, शर्मा के गणेश विजयी रहे या वर्मा के, क्योंकि टाउनशिप में अब ये ही नाम चल रहे हैं, जैसे कभी बिड़ला मंदिर होते थे ना, वैसे ही!

और क्या कह रही हैं जिंदगी

ममता तिवारी

लेखिका साहित्यकार हैं।



रित्रयों को थोड़ा त्याग की भूमिका करनी होगी स्वार्थी बनना होगा पुरुष को ध्यान रखना होगा कि स्त्री स्वेच्छ से काम कर रही है तो शुकुगुजार हो, ना कर पाये तो उसे झिड़किये मत! आप हर काम में बराबरी के भागीदार हो। पुरुष को असफल होना पसंद नहीं इसलिए स्त्री उसे इशारे में समझा दे उसे उसकी असफलता से कोई समस्या नहीं वो उसे हर रूप में पसंद करती है। महिलायें पुरुषों को अक्सर अहसास दिलाती है कि उन्हें जरूरत से ज्यादा मिल गया है और इसके लिये वो पुरुषों की थैकफुल हो जाती है अपनी प्राथमिकतायें छोड़ देती हैं और पुरुष इस खुशफहमी में जीता है अगर वो ना होता तो पत्नी कैसे जीती। बिल्कुल गुलतफहमी दूर कर ले पति के मरने के बाद स्त्री ज्यादातर अकेले परिवार, बच्चे, सास-ससुर को संभालती है और पति, पत्नी के मरते ही, समाज पति से कहता है अब तुम दूसरी शादी कर लो सब अकेले कैसे संभालोगे वो राहत की सांस लेता है।

पुरुष महिलाओं के शब्दों पर ध्यान देते हैं, भावनाओं पर नहीं मसलन जब स्त्री अपनी मोनोटोनस जिंदगी से ऊब कर कहती है बस अब मैं थक गई हूँ तो पुरुष तुरंत कहता है तो नौकरी छोड़ दो (जबकि वो खुद जानता है कि एक की तनख्वाह से घर नहीं चलता)। आप समझिये वो एकरसता भग करना चाहती है। एक ब्रेक लेकर आप उसे दो-तीन बाहर ले जायें। पुरुष जब थक जाता है तो वो मौन हो जाता है। दरअसल, वो अपनी तकलीफ पत्नी को बताकर उसे परेशान नहीं करना चाहता तो स्त्री समझती है वो उससे कुछ छुपा रहा है, उसे अपना नहीं समझता। सावधान स्त्रियाँ, कुछ महिलाये बुरी तरह से पुरुष के पीछे पड़ जाती है क्या बात है बताओं। थोड़ा समय उन्हें अकेला छोड़ दें। वो खुद आपके पास आयेंगे।

ऐसे ही जब महिलायें बोलती है तो उसे सिर्फ सुनिये वो सलाह नहीं मांग रही मन हल्का कर रही है। जब वो कहता है ‘‘ कुछ नहीं’’ मतलब प्लीज थोड़ी देर मुझे अकेला छोड़ दो जब वो अकेला गुफा में चले जायें तो परेशानी ना दिखायें बिल्कुल नॉर्मल होकर अपना ध्यान कहीं और बंटा लें। पति के बाहर जाने पर उसकी, फ्लाइट, ऑफिस डिटेल, उठ पायेगा कि नहीं वगैरह-वगैरह बहुत ना पूछें। जाते समय लड़ाई हो जायेगी। आखिर आपसे शादी से पहले भी तो वो मैनेज करता था ना स्त्रियाँ ये ख्याल दिल से निकाल दे कि मेरे बगैर वो क्या करेगा। जॉन ग्रेग कहते हैं पुरुष रबर बैंड की तरह होते हैं कभी-कभी वह खिंच कर दूर चले जाते हैं फिर अपने आप लौट आते हैं नई ऊर्जा के साथ। दोनों की भावनात्मक आवश्यकतायें अलग होती है **जैसे महिलायें चाहती है -**

- उनका ख्याल रखा जाये
- उन्हें समझा जाये

कोई बात बिगड़ जाये तो सोचे आदमी मारस से आया है औरतें वीनस से

- उन्हें सम्मान दिया जाये
- वे निष्ठा चाहती हैं
- वे अपनी बात का समर्थन चाहती है
- वे बार-बार आश्वस्ती चाहती हैं

जबकि पुरुष चाहते हैं-

- उन पर विश्वास किया जाये
- उन्हें स्वीकार किया जाये
- उन्हें सराहा जाये
- वे तारीफ चाहते हैं
- वे चाहते हैं उनसे संतुष्ट हुआ जाये
- वे प्रोत्साहन चाहते हैं

अब यह पूरी लड़ाई के आसार हैं। स्त्री के ख्याल रखने का मतलब ही प्यार है पुरुष ख्याल नहीं रखता उनके हिसाब से प्यार नहीं करता। वे चाहती हैं पुरुष उन्हें केवल प्यार ना करें उन्हें समझे भी। महिलाओं को लगता है पुरुष प्यार तो करता है पर सम्मान नहीं देता। ऐसा करके देखिए वो अभिभूत हो जायेगी। पत्नी हमेशा पुरुष के जीवन में पहले स्थान पर रहना पसंद करती है। पुरुष जो सबके लिये करता है वो उसके लिये भी करता है। वो बुरा मान जाती है। उसे पुरुष के जीवन में खास होना पसंद है। हर बार उसे बहस पसंद नहीं। कभी तो उसे समर्थन मिले ऐसा स्त्री को लगता है।

अगर पुरुष यह सब चीजें कर रहा है तो उसे बार-बार दुहराना होगा। पुरुष बार-बार पूछने से सोचते हैं पत्नी को उस पर विश्वास नहीं है फिर वर्मा जी से पूछेंगी किये काम कैसे होगा। पति और चिढ़ जाता है। पुरुष को सराहना पसंद है और स्त्री के चेहरे पर संतुष्टि का भाव। ये करना स्त्री के लिये ज्यादा कठिन नहीं है। वह ज्यादा यह ढूंढती है कि उसने (पुरुष ने) उसके लिये क्या नहीं किया इसलिए कई पुरुष स्त्री के लिये सब कुछ करना छोड़ देते हैं। वह हमेशा छोटे बच्चे की तरह उससे व्यवहार करती है। पुरुष की दिक्रत है वो लंबी बातचीत के बीच भटक जाता है और बिना कोई जवाब दिये बाहर निकल जाता है उसके हिसाब से उसका समाधान वो नहीं सुनेगी।

सबसे मुख्य चीज है बहस पुरुष अक्सर बहस से बचकर गुफा में चले जाते हैं स्त्रियाँ मेहमानों के सामने सबसे सुखी औरत का मुखौटा लगा लेती है कई बार शांति के लिये स्त्री झंडा फहरा देती है पर दीर्घकाल तक दुःखी रहती। पुरुष की शिकायत है वो सोचती है मैं बिना कुछ कहे उसकी भावनाओं को पढ़ लूं या मेरे काम को महत्ता नहीं समझती (जबकि बाहर जाना ही थकाऊ काम है इसलिए वो घर में बहस नहीं सुकून ढूंढता है) वो हर बात पर बुरा मान जाती है पर किस बात पर मुझे नहीं पता। वो हमेशा बताती है कि वो मेरे लिये कितना करती है, उसे मेरे दोस्त पसंद नहीं पर चाहती है कि मैं उसकी सर्वैलियों के पतियों को दोस्त बनाऊँ जो मुझे पसंद नहीं। इधर

पत्नी को शिकायत है उसे घर के पैसे भी ऐसे दिये जाते हैं जैसे मैं अकेले खाना खाती हूँ उसे मेरे हेल्पर्स से समस्या रहती है खुद घर गंदा करता है और घर की सफाई में मीन मेख निकालता है मुझे देखते ही

नापसंद, विशेष तारीखों को नोट कर ले डिश अच्छी लगाने पर उसकी रैसिपी पूछे। बच्चों को गोद में उठा लिया करें। अंतरंग क्षणों में फोन स्विच ऑफ कर दे। शॉपिंग में बोर चेहरा ना बनायें।

अब देखें आप पुरुष के लिए क्या कर सकती है जो वो आपसे दूर ना भागे। ‘‘मैंने तो पहले ही कहा था’’ ऐसा उसके गलती करने पर कहना छोड़ दे उसके चीजे, अच्छे दिन भूल जाने पर बार-बार उसे कोसे मत। और यह अहसास ना दिलाये तुम गैर जिम्मेदार हो। उसे घर का मुखिया पद बहुत पसंद है और वो डिजर्व करता है अहसास दिलाये। जब वो गाड़ी चला रहा हो तो उसे टोके मत, जब उसकी कोई बात पसंद ना आये तो थोड़ा वक्त गुजर जाने दे फिर उसे पर बात करें पुरुष दिन भर गलती करके एक सारी बोल दे महिला माफ कर देती है पर महिला एक गलती करके 100 बार सॉरी बोले पर वो माफ नहीं करता सॉरी ये उसका बेसिक स्वभाव है जिसे हम बदल नहीं सकते। पुरुष या महिला अपनी बात नहीं कह पाते तो फोन या व्हाट्सअप की जगह प्रेम पत्र लिखें जिसमें ये दर्शायें जो वो समझ रहे हैं उसका वो मतलब

मोबाइल बंद करके उल्टा रख देता है।

अब चलो देखें समस्या के हल क्या है जो मैंने सफेद झंडा फहराने के लिये सीखे कुछ मेहरबान रिश्तेदारों दोस्तों अपने अनुभव से कुछ जॉन ग्रेग से। महिलायें, पुरुषों से बड़े ईनाम नहीं चाहती (वैसे हीरा सबको पसंद है) उसे गुलदस्ता, इत्र, किताब, जन्मदिन पर भूल कर भी गृहस्थी की चीज ना दे। जाते समय हाग करके उसे बिना कहे बाहर घुमाने ले जायें। उसकी दक्षता की तारीफ करें। कभी-कभी उसके लिये चाय नाश्ता बनायें। अपनी मां के ही खाने की तारीफ उसके सामने ना करें जब वो अच्छे मूड में हो तो कहें क्यों ना तुम माँ से फलानी रैसिपी पूछ लो मैं चाहता हूँ तुम मुझे बनाकर खिलाओं। घर में आते ही उसे आवाज दो। उसके बचपन, फैमिली मेंबर्स की बात करो क्योंकि दिन भर वह आपकी माँ, बहन, भाई से आपकी जिंदगी के बारे में सुन सुन के पक गई है। जब भी तैयार हो उसे तबज्जो दे उसमें सुधार भी करा सकते हैं वो खुश होगी आपने ध्यान दिया। बिना सेक्स के भी प्यार कर सकते हैं उसकी, पसंद,

नहीं था वो उस समय परेशान थी/ था। महिलायें बिना मांगे ही मदद चाहती है और पुरुष इंतजार करता है वो मदद मांगे तब दे। महिलायें तारीफ नहीं करती उनका मानना है कि ये उसका फर्ज है ऐसा ना करें छोटे से थैक्यू से काम चल सकता है।

कई बार महिलाओं के मदद ना लेने पर पुरुष को ठेस लगती है कि ये मुझे इस काबिल नहीं समझती सो छोटी-छोटी मदद मांगते रहे उसका अहं संतुष्ट होगा। कई बार दोनों पार्टनर में से एक रोमांस चाहता है दूसरे की इच्छ नहीं है तो लड़ाई ना करें माहौल या मूड बनाये मसलन, फूल, इत्र, नाइट गाउन, अच्छा संगीत। कई बार ऐसा होता है जब हमें लगता है हम इस इंसान को नहीं जानते/जानती ऐसा एकरसता से होता है तो उसे ही पहला दिन मान नई शुरुआत करें। फिर भी कभी कोई बात बिगड़ जाये तो मन में सोचे आदमी मारस (मंगल) से औरतें वीनस (शुक्र) से आई है एडजस्ट करना पड़ेगा तो जनाब जिंदगी ये भी कहती है कभी-कभी अपने विचार जरूर बताये।



महेश्वर-
उफनती
नर्मदा...

ठहरी नाव


वर्षा ऋतु में बांध का पानी छोड़े जाने से नदियाँ में जल का स्तर बढ़ रहा है, किसी की जान को खतरा न हो इसलिए ओंकारेश्वर एवं महेश्वर जैसे धार्मिक एवं पर्यटन स्थलों पर नदियों में नौका विहार बंद है।

फोटो: ऋतुराज बुढ़ावनवाला



□ यूके से प्रज्ञा मिश्रा

‘ल’ ‘डूके... तो लड़के ही हैं...’ यह आमतौर पर लड़कों के बचाव में कहा जाता है। आखिर ऐसे बचाव की शुरुआत क्यों और कहां से हुई होगी? इंडिया फ्रेंच को-प्रोडक्शन से बनी फिल्म ‘गर्ल्स विल बी गर्ल्स’ भारत की डायरेक्टर शुचि तलाटी की पहली फिल्म है। सनडांस फिल्म फेस्टिवल में धूम मचा के यह फिल्म बीस सितंबर को इंग्लैंड में रिलीज होगी। फिल्म की शुरुआत में ही समझ आ जाता है कि मीरा (प्रीति पाणिग्रही) और उसकी मां अनिला (कनि कुश्रुति) के बीच ठीक नहीं है। बोर्डिंग स्कूल में पढ़ती है मीरा और अपने स्कूल के इतिहास में पहली लड़की है, जो हेड प्रीफेक्ट बन जाती है। यहां से शुरू होता है वो सफर, जो बढ़ती उम्र के साथ मुश्किलें बढ़ाता है। अब सिर्फ पढ़ाई और क्लास में टॉप आना ही जरूरी नहीं होता है, खुद के शरीर से लेकर रिश्तों और जरूरतों की पेचीदगी मीरा की जिंदगी में उथल-पुथल मचा देती है। पहले सीन से आखिरी तक कैमरा मीरा के आसपास ही रहता है।



कभी पूरी स्क्रीन पर है और कभी थोड़ी आउट ऑफ फोकस, लेकिन प्रीति की मौजूदगी हर वक्त है और इतनी नजदीक से पड़ताल करते हुए कैमरे से उसका रिश्ता किसी भी पल नया नहीं महसूस होता है, बल्कि यूं लगता है कि किसी खांटी कलाकार को देख रहे हैं। कई ऐसे मौके हैं, जहां कुछ मुश्किल लेकिन जिंदगी की सच्चाई हैं और ऐसे मौकों पर डायरेक्टर बिल्कुल भी नहीं झिझकते, बल्कि पूरी शिद्दत से उन्हें पेश करते हैं। शुचि के लिखे किरदारों से इसलिए भी रिश्ता बन जाता है, क्योंकि वो असल जिंदगी से उठ कर परदे पर आए हैं। मीरा पढ़ाई में अव्वल है, लेकिन उसमें कहीं न कहीं मां के लिए नाराजी है, मीरा में विद्रोह भी है और जिज्ञासा भी।

लेखक और निदेशक शुचि ने किरदारों को इस तरह गढ़ा है, जो अपनी-अपनी जिंदगी में उन रास्तों पर चल रहे हैं, जो नए हैं। मीरा अपनी उम्र और श्री से अपने रिश्ते के साथ मां से रिश्ते नए ढंग से देख रही है, वहीं अनिला अपनी लड़की के साथ रिश्ते को संभालने में लगी है। श्री नए देश, नए स्कूल में अपनी जमीन और आसमान खोज रहा है। यह फिल्म ईमानदार कोशिश है, जो जिंदा है।

